

தூத்துக்குடி.

# தீருசங்கராமேச்சுரார் கோயில்வரலாறு.



கோயில் வெளியீடு

**சென்னை**  
**இந்துமதப் பாதுகாப்புக் கழகம்.**

---

**தலைவர்:**

திவான்பகதூர் T. M. நாராயணசாமி பிள்ளை B. A., B. L.,

**கமிஷனர்கள்:**

இராவ்பகதூர்,

C. M. இராமச்சந்திரன் செட்டியார் B. A., B. L.,

A. S. மன்னடி நாயர் B. A., B. L., பார் அட்லா.

B. V. கிருஷ்ண ராவ் B. A., B. L.,

**செக்ரட்டரி:**

A. பாலகிருஷ்ண பிள்ளை B. A., B. L.,

**தூத்துக்குடிப்பகுதி**

**இன்ஸ்பெக்டர்:**

B. சுப்பிரமணிய முதலியார்,

உ  
திருச்சிற்றம்பலம்  
சிவமயம்

தூ த் து க் கு டி ,  
திரு சங்கரராமேச்சுரர் கோவில்  
வர லா று.



எழுதியவர்:

திரு. இ. மு. சுப்பிரமணிய பிள்ளை அவர்கள்,  
தமிழ் ஆசிரியர், சங்கரநயினர்கோவில்.



வெளியிடுவார்:

ஆ. முத்துக்குமாரசாமி பிள்ளை,  
அற நிலைய ஆணையாளர்,  
(Executive Officer )  
தூத்துக்குடி.

ஸ்ரீ மீனாட்சி பிரஸ், தென்காசி.

1944

விலை அணா 8.

உ  
திருச்சிற்றம்பலம்.

## முன்னுரை.

---

“பாண்டி நாடே பழம்பதி” என வாதவூரடிகளால் அருளிச்செய்யப்பெற்ற தென்பாண்டி நாட்டின்கண்ணிலங்கும் சிவத்தலங்கள் பலவற்றுள் இத் திருமந்திர சிவத்தலமும் ஒன்றாகும். எல்லாத் தலங்களினுடைய வரலாற்றையும் உலகறிய வெளியிடுதல் வேண்டும் என இந்து அறநிலையங்களின் பாதுகாப்புக் கழகத்தார் ஆணையின்படி இத் திருத்தல வரலாறும் வெளியிடப் பெற்றுள்ளது. இஃனை ஆக்கியோர் எனது ஆருயிர் நண்பர் திருவாளர். இ. மு. சுப்பிரமணிய பிள்ளையவர்களாவார்கள். இவர்கள் தென் தமிழிலும், ஆங்கிலத்திலும் வல்லுநராயிருத்தலுடன் சோதிடக் கணினித் தந்திலும் வல்லுநராய் சுமார் முப்பதாண்டுகளாக சைவப் பஞ்சாங்கம் சிவாகமமுறையில் கணித்து வெளியிட்டு வருவது உலகறிந்த உண்மை. எனது நண்பரவர்கள் திருமந்திர நகராகிய தூத்துக்குடி பற்றி மேலைநாட்டார் வெளியிட்டுள்ள அறிக்கைகளை நன்கு ஆராய்ந்து இதன்கண் வெளியிட்டிருப்பதுடன் சிவாலய சம்பந்தமாய்க் கிடைத்துள்ள வரலாறுகளையும் தெள்ளத் தெளிய ஆராய்ந்து வெளியிட்டிருப்பது போற்றற் குரியது. அவற்றோடு திருமந்திர நகர்ச் சிவாலய ஆணையாளராய் அமர்ந்துள்ள திருவாளர். ஆ. முத்துக்குமாரசாமி பிள்ளை யவர்களும் திருக்கோயிலின் அமைப்புக்களையும், திருக்கோயிலின் கண்ணுள்ள மூர்த்தங்களின் விளக்கங்களையும் நன்கு குறிப்பிட்டிருக்கின்றார்கள். அன்றியும் திருக்கோயிலின் சொத்து விபரம், வாசன முதலியவைகளின் விபரங்களையும், வரவு, செலவு திட்டங்களையும் பொது மக்கள்

உணர்ந்து கொள்ளும்வண்ணம் தெளிவுபடுத்தி யிருப்பது மிகப் பயனுடையனவேயாகும்.

திருத்தல வரலாறுகளை வெளிடப்பணித்த இந்து அற நிலையப் பாதுகாப்புக் கழத்தாருக்கும், இவ்வரலாற்றை சுருங்கச் சொல்லல், விளங்கவைத்தல் முறையில் ஆக்கித் தந்த திருவாளர். இ. மு. சுப்பிரமணிய பிள்ளை அவர்கட்கும், திருக்கோயில் சம்பந்தமானவற்றை நன்கு வெளியிட்டுள்ள திருவாளர் ஆ. முத்துக்குமாரசாமி பிள்ளையவர்கட்கும் இந்நகர் சைவ மக்களின் சார்பாக நன்றியைத் தெரிவித்துக்கொள்கிறேன்.

தாரண ஆண்டு, } சித்தாந்த சைவர் திருவடித்தொழும்பன்,  
ஐப்பசித்திங்கள். } ந. சிவகுருநாதன்,  
17-ம்நாள் } துத்துக்குடி.

உ  
திருச்சிற்றம்பலம்  
சிவமயம்

## பதிப்புரை.

கற்றதனால் ஆப பயன் என்கொல்வாலறிவன்  
நற்றூள் தொழார் அரெனின் / — திருக்குறள்.

செம்மலர் நோன்றூள் சேரல் ஒட்டா  
அம்மலங் கழீஇ அன்பரோடு மரீஇ  
மாலற் நேயமு மலிந்தவர் வேடமும்  
ஆலயந் தானும் அரனெனத் தொழுமே.

—மெய்கண்டார்.

உலகத்திலே காணப்படும் பொருள்களைக் கொண்டு காணப்படாத கடவுளை அறிகிறோம். உலகத்தில் காணப்படும் இயற்கைப்பொருள்கள் எல்லாம் கடவுளின் உடல்கள், அவன் அவைகளில் உயிராக நின்று உலகத்தை ஆட்டுவிக் கிறான். இந்த உண்மையை எல்லாச்சமயத்தாரைக் காட்டிலும் சிறப்பாக சைவ சமயத்தார் நன்கு உணர்ந்துள்ளார்கள். சைவ சமயம் எல்லாச் சமயத்தின் கொள்கைகளையும் ஏற்று அடக்கி அதற்கு மேலாக பல உயர்ந்த கொள்கைகளையும் உடையது. சைவ சமயம் ஏனைய சமயத்தார் கொள்கைகளையும் சமரச மனப்பான்மையோடு கொள்ளும் குறிக்கோள் உடையது. இதை சைவசமயத்தார்கள் கொண்டுள்ளார்கள் என்பதை

“யாதொரு தெய்வங்கண்டிர் அத்தெய்வமாகி ஆங்கே  
மாதொரு பாகனார் தாம் வருவர்”

என்ற அருள்வாக்கால் அறிகிறோம். அதனால் எல்லாச் சமயங்களுக்கும் தாய்ச்சமயமாக விளங்குவது சைவ சமயமே ஆகும்.

சைவ சமயம், உலகு, உயிர், கடவுள், இருவினை, மறுபிறப்பு, ஆணவ மலம், உடல், ஐம்பொறிகள், ஐம்புலன்கள், காணங்கள் இவைகளின் தத்துவங்களையும், பதி, பசு, பாச உண்மைகளையும் முறையே செவ்வன விளக்கும் தன்மையது. இந்த உண்மைகளை உணர்த்த திருவுருவ வழிபாடுகளும் திருக்கோவில்களும் உடையது.

அதனால், மக்கள் கற்பன கற்று அறிவன அறிந்து ஆலயங்களையும் அரணடியார்களையும் அரணெனக்கொண்டு மனமாச நீக்கி மலர் சிலம்படி அடைதலே கற்றதின் பயன் என்று முன்னோர்கள் சொல்லியுள்ளார்கள். அவைகளின் உண்மையைப் பன்னிரு திருமுறைகளிலும் பதினான்கு சாத்திரங்களிலும் காணலாம்.

இவ்வளவு சீரும் சிறப்பும்பெற்றுள்ள சைவ சமயமும், தமிழும், முற்காலத்தில் தமிழ் மன்னர்களால் பேணப்பட்டும் வளர்க்கப்பட்டும் வந்தன. தற்காலத்தில் நம்மை ஆளும் அரசாங்கத்தார் வேற்றுச் சமயத்தைச் சார்ந்தவர்களாயிருப்பினும் இந்து சமயத்தைப் பேணிக்கொள்வதற்காக நம் மாகாணத்தில் இந்துமத பாதுகாப்புக்கழகம் (Hindu Religious Endowments Board) என்று ஒன்று ஏற்படுத்தி அதில் நம்மவர்களை அங்கத்தினர்களாக நியமனம் செய்யச் சட்டமும் ஏற்படுத்தியுள்ளார்கள்.

அந்தச்சட்டப்படி பல அறிஞர்கள் இந்துமதப் பாதுகாப்புக்கழகத்தில் தலைவர்களாகவும் உறுப்பினர்களாகவும் இருந்து பல நத்தொண்டுகள் செய்துள்ளார்கள். தற்சமயம் அந்தக் கழகத்திற்குத் தலைவராக விளங்குகிறவர்கள் திவான் பகதூர் T. M. நாராயணசாமிபிள்ளை அவர்கள். அன்னர் அறிஞர், பல நத்தொண்டுசெய்துவருகிறார். அன்னர் வாழ்க.

தற்சமயம் திருநெல்வேலி சில்லாவில் உள்ள திருக்கோவில்களைப் பாதுகாத்து வருகிறவர்கள், முதல் கமிஷனர்

இராவ்சாகிப் C. M. இராமச்சந்திரன் செட்டியார் B. A. B L. அவர்கள். அன்றை அறனறிந்த முத்த அறிவுடையார். தமிழும் தெலுங்கும் ஆங்கிலமும் அறிந்த அறிஞர். சீமயப் புரட்சி செய்யும் வீரர். வீரர் வாழ்க. அப்பெரியாரைப்பற்றி திரு வி க. வாழ்க்கைக்குறிப்பில் “ இராமச்சந்திரஞ்செட்டியார் ஒரு கலைக்கூடம். இத்தகைய கலைஞரை இந்து அற நிலையப் பாதுகாப்புக்கழகம் ஒரு கமிஷனராகப்பெற்றிருக்கிறது. அவர் சர்வாதிகாரம் பெற்றால் அவரது எண்ணம் ஈடேறுதல் கூடும். அதனால் நாட்டுக்கு நலன் விளையும் ” என்று பொறித்துள்ளார்கள்.

திருவாளர் இராவ்சாகிப் C. M. இராமச்சந்திரன் செட்டியார் அவர்கள் பல திருக்கோவில்களுக்கு ஸ்கீம் ஏற்படுத்தி கோவில் காரியங்கள் சிறப்பாக நடத்த ஏற்பாடு செய்துள்ளார்கள். அந்த ஏற்பாட்டில் தூத்துக்குடி கோவிலும் ஒன்று. இந்த கோவிலுக்குப்பணி செய்ய என்னை 9-6-43 ல் நியமுகம் செய்துள்ளார்கள். 5-7-44ல் ஸ்கீமும் ஏற்படுத்தியுள்ளார்கள். பணியை ஒல்லும் வகை அறிஞர்கள் உதவி கொண்டு செய்துவருகிறேன்.

இனி தூத்துக்குடி நகரமானது சொல்லினும் லாபங்கொள்ளும்மரபினர்களான வணிகர்கள்நிறைந்த ஊர். இனியும் இவ்வூரில், எல்லா மக்களும் கற்பவை கற்றும், கேட்டுக் கேட்டவை கருத்துள் ஊறச், சொற்பொருள் நினைந்தும், கேட்போர்க்கு உணர்த்தியும் உள் துளக்கம் தீர்ந்து மெய்பறிவுபெற்று ஆனந்தவெள்ளத்தில் ஆழ்ந்துவாழ்கின்றவர்கள். இந்த சில்லாவில் உள்ள பொருளாளர்களில் பெரும் பொருளாளர் வாழாமூர். இந்த மாகாணத்தில் உள்ள எல்லாச்சபைகளுக்கும் தாய்ச்சபையாக 61 ஆண்டுகளாகத் தமிழையும், சைவ சித்தாந்தத்தையும், வளர்த்து வருகிற சைவ சித்தாந்த சபையுள்ள ஊர். இவ்வளவு பெருமைகளும் வாய்ந்த வணிகர்களும் அறிஞர்களும், பெரும்பொருளாளரும், பெரிய சபையும் இருப்பதால், இவ்வூர் திருக்கோவில் நவீனநாகரீகமுடையதாக



சுகாதாரமுடையதாக எல்லாக்கோவில்களுக்கும் எல்லா துறைகளிலும் ஓர் எடுத்துக்காட்டாக விளங்குகிறது. இவ்வளவு நன்முறையால் அமைத்த அறிஞர்கள் எல்லோரும் வாழ்க. (கோவில் வரலாறு தூலின் உள் காண்க.)

இக்கோவில்வரலாற்றை எழுதி உதவியவர்கள் சென்னை மாகாணத்தமிழ்ச்சங்கத்தின் அமைச்சர் திருவாளர் இ. மு. சுப்பிரமணியபிள்ளை அவர்கள். அன்னார் தமிழ் நாட்டிற்கு செய்யும் தொண்டு மிகச்சிறந்தது. அன்னார் நந்தொண்டிற்கு தமிழ்மக்கள் என்றும் கடப்பாடுடையவர்கள். அன்னாருக்கு என் நன்றி உரித்தாகிறது.

வரலாற்றிற்கு நூல் சேகரித்துக்கொடுத்தும் தன் அனுபவத்தைச் சொல்லியும் நூல் விரைவில் வெளியிட ஊக்கமும் அளித்தவர்கள் இவ்வூர் சைவசித்தாந்த ஆசிரியர் திருவாளர் ந. சிவகுருநாதபிள்ளை அவர்கள். அன்னாருடைய அரும் பெரும் முயற்சியினாலேயே தூத்துக்குடி, அறிஞர்கள் உள்ளத்திலும், சமயப்பெரியார்கள் உள்ளத்திலும் இடம் பெற்றது என்று சொன்னால் மிகையாகாது. அன்றோ சைவ சித்தாந்த சபையின் உயிர். அன்னாருக்கும் என் நன்றியைச் செலுத்திக்கொள்கிறேன்.

இந்நூலை வாங்கிப்படிக்கும் அறிஞர்கள் முழுமையும் படித்து முழுமுதற்கடவுளின் அருள் பெற ஆண்டவனை வழங்குகிறேன்.

வாழ்க தமிழ் !

ஓங்குக சைவம் !

தூத்துக்குடி,  
17-10-44

ஆ. முத்துக்குமாரசாமி பிள்ளை,  
அற நிலய ஆணையாளர்.

## திருக்கோவிலைப் பார்வையிட்ட அறிஞர்களின் உள்ளத்தில் எழுந்த உணர்ச்சிகள்.

(திரு. வி. கலியாணசுந்தர முதலியார், சேன்னை.)

திருமங்கிர நகரத்தில் உயிர்கள் உய்ய எழுந்தருளியிருக்கும் பாகம்பிரியாள் சமேதராகிய சங்கர இராமேச்சுரர் திருக்கோயில் வழிபாடு செய்ய யான் போந்தபோது கண்ட காட்சிகள் பல. அவைகளுள் ஒன்று அறத்தலைவரின் அன்புப்பணியாகும். இத்தகை அறத்தலைவரே இந்நாளில் திருக்கோயில்களின் தொண்டுக்கு வேண்டற்பாலர். இந்து அற நிலயப்பாதுகாப்புக் கழகத்தார் தக்க ஒருவரை, இத் திருக்கோயிலுக்குத் தேர்ந்தெடுத்தது போற்றற்குரியது. திருமங்கிர நகரின் சங்கர இராமேச்சுரர் திருக்கோயில் அறத்தலைவர் திரு. ஆ. முத்துக்குமாரசாமி பிள்ளை அவர்களது பணியாற்றுந் திறமும், கல்வி, கேள்வி, ஆராய்ச்சியும், அன்பும், பிற நல்லியல்புகளும் ஒரு சிவாலயத்துக்குப் பயன்பட்டு வருதல் கண்டு மகிழ்வெய்தினேன். அவர் தம் பணியை அறநிலையப் பாதுகாப்புக்கழகத்தார் அடியவர் நலனுக்குப் பயன்படுத்திச் சிவநெறியை நன்முறையில் ஒம்புமாறு ஆண்டவன் திருவருளை வழுத்துகிறேன்.

தூத்துக்குடி,

திரு. வி. க.

15-3-44

(திரு. மு. கதிரேசன் செட்டியார், அண்ணாமலைநகர்.)

தூத்துக்குடி, ஸ்ரீ சங்கரராமேச்சுரர் பாகம்பிரியாள் தேவஸ்தான தருமகர்த்தா திரு. ஆ. முத்துக்குமாரசாமி பிள்ளையவர்களுடைய நிருவாக ஒழுங்கும், ஷே. ஆலய கைங்கரியத்தில் மேற்கொண்டு நடத்திவரும் பேரண்பும் பாராட்டத்தக்கன. ஆலைய பரிபாலனத்திற்கு நல்ல தமிழ்க்கல்வியும்

சைவ தூலாராய்ச்சியும், சைவ ஒழுக்கமும் உடையவர்களாகவும், சோர்வின்றி நிருவாகத்தில் திறமையுடன் நடத்திவரும் தகுதி உடையவர்களாகவும் அமைவது போற்றத்தக்கது. இத்தகைய தகுதிகளெல்லாம் திரு. முத்துக்குமாரசாமி பிள்ளை அவர்களிடம் உள்ளன. திருக்கோயிலை மிகத்தூய்மையாகவும், பார்க்கும் இடங்களிலெல்லாம் திருமுறை ஞாபகம் உண்டாகும்படியாகவும் இவர்கள் செய்திருக்கும் பணிகள் மனத்தை இன்புறுத்துகின்றன. சைவச் சொற்பொழிவு செய்யும் ஆற்றல் இவர்களிடம் உள்ளது. இத்தகைய அறிவும் ஒழுக்கமும் சிவபக்தியும் உடையார் அமைவது அரிது. இவர்களை இன்னும் பன்னெடுங்காலம் நிலைப்படுத்திப் பணி புரிந்து வரும்படி மேலதிகாரிகளும் திருவருளும் துணைபுரிக வென வழுத்துகிறேன்.

தூத்துக்குடி.

28-12-43

மு. கதிரேசன் சேட்டியார்,  
Hony. Advisor, Research Dept.  
Annamalai University,  
Annamalainagar.

(திரு. வி. சீதம்பரராமலிங்கம் பிள்ளை,  
திருவாவதுறை ஆதீன வித்வான்.)

திருமந்திரநகரமேன்னும் தூத்துக்குடிச் சைவசித்தாந்த சபையின் 60-வது ஆண்டு மணி விழாவிற்கு நான் வந்திருந்த பொழுது ஸ்ரீ பாகம்பிரியாள் சமேத ஸ்ரீ சங்கரராமேச்சுரப் பெருமானைத் தரிசிக்கச்சென்றேன். ஆலயத்தினுட் சென்ற தும், எங்கும் தமிழ் வேதம் கமழ்வது கண்டு உவகையுற்றேன். ஆலய நிர்வாகம் செய்து வருகிறவர்கள் திரு. ஆ. முத்துக்குமாரசாமி பிள்ளையவர்கள் என்பது அப்பால் தெரிந்தேன். அவர்கள் திருக்குறள் முதலிய உயர்ந்த நூல்களில் நல்ல புலமை எய்தியிருப்பதுடன், சிவாலய கைங்கிரியத்தில் அவர்கள் திறம்பட ஈடுபட்டிருப்பது எனக்குக் கழிபேருவரை யூட்டியது. இத்தகைய தக்கார்கள் ஆலய நிர்வாகத்தில் அமர்ந்திருப்பது சைவவுலகிற்கு மிக்கபயனளிப்பது.

அவர்கள் சைவச்சொற்பொழிவும் ஆற்ற வல்லுநராயிருப்பது பெற்றதரிய தனிச் சொப்பாகும். இவர்கள் இக்கைக்கனியத்தில் பன்னெடுங்காலம் ஈடுபட்டு நிலைத்துச் சிவாலய கைங்கரியம் செய்து வருமாறு அருள்புரிய எனது ஆத்மார்த்த பூஜா மூர்த்தியாகிய பூதீ கார்த்திகையம்பா சமேத சாலி வாடிசப் பெருமானது உபய சரணரை விந்தங்களையும் பணிந்து பிரார்த்தித்தேன்.

தூத்துக்குடி,

28-12-43

மு. சிதம்பரராமலிங்கம் பிள்ளை.

திருவாவடுதலை ஆதீனவித்துவான்.

( திரு. ச. சச்சிதானந்தம் பிள்ளை )

திருமந்திராகரத்தில் திருக்கோயில்கொண்டிருந்தருளியிருக்கும் பாகம்பிரியான் சமேதராகிய சங்கராமேச்சுரரை இன்று வழிபடப்போந்தேன். ஆலயமெங்கும் துப்புரவும் உயர்வணர்ச்சியூட்டவல்ல சாதனங்கள் பலவும் புலனாயின. ஆலயத்தின் அகச்சுவர்களில் சைவ சமய பரமாச்சாரியார் முதலிய ஆன்றோர்களது அருள்வாக்குகள் அணிபெற எழுதப்பட்டுள்ளன. சைவத்திரு முறைகளின் ஒழுங்குகளை நன்சுணர்ந்தும், இன்னின்ன இடத்தில் இன்னின்ன திருப்பாடல்களைப்பொறித்தல் ஒப்புடைத்தாமென்றறிந்தும் இப்பணியினைச் செய்திருக்கும் அறிவும் அன்பும் பெரிதும் போற்றற்பாலன. பூசனையும் மிக ஒழுங்காக நடைபெற்று வருகின்றதென்று தோன்மகிரது. இப்பகுதியில் வாழும் சைவமக்கள் பல்லோர் இவ்வாலயத்திற்குததிகள் திரளாய் வந்து வழிபட்டின்புதுகின்றனர். சேக்கிழார் பெருமான் திருப்பெயர் கொண்ட நூல்நிலைமொன்றும் கின்னாள் முன்னர் தோற்றுவிர்க்கப்பட்டது. இன்னேரான் நலப்பாடுகள் தோன்றி மிளிர்ந்தரு முக்கிய காரணராயிருப்பவர்கள் இத்திருக்கோயிலின் திருவாகராகிய திருவாளர் ஆ. முத்துக்குமாரசாமி பிள்ளையவர்கள் என்று தெரிகின்றது. சமயப் பற்றும், நூலறிவும், வினைத்திறனும் ஒருங்கமைந்த இவர்களை இங்ங அற நிலைய பாதுகாப்புக் கழகத்தார் தேர்ந்

தெடுத்து இத்திருப்பணிக் கமைத்தமை பெரிதும் பாராட்டத்தக்கது. பிற இடங்களில் இத்தகைய பணிக்கெனத் தேர்ந்தெடுக்கப்படுவோரும் இந்நற்பண்புகளையெல்லாம் உடையவர்களாயிருத்தல் மிக மிக அவசியம். அறிவுடைப்பெருமக்கள் பலர் வதியும் இந்நகரத்திற்குப்பேரணிகலமாய் விளங்கும் இவ்வாலயம் பல்வேறு சிக்கல்களிலகப்பட்டவக்காலிலும் இந்நூற்றாண்டு வாழ்க்கைக்கு வழிகாட்டியாய், உறுதுணையாய் நின்று அனைவர்க்கும் பெருநலம் பயக்க வேண்டும் என்று இறைவனை வழித்துக்கிறேன்.

திருவாளர் பிள்ளையவர்கள் தாமே சமயச்சொற்பொழிவுகள் திறம்படச்செய்தும், தக்க பிறரைக்கொண்டு செய்வித்தும் வந்துள்ளார்கள் என்றும் கேள்வியுற்று மிக்க மகிழ்ச்சியடைகின்றேன். இனி “வார வழிபாடும்” ஒழுங்காக நடைபெற ஏற்பாடு செய்யப் போவதாகக்கூறினார்கள். இஃதும் மிகப்பாராட்டக்கூடியதே.

தூத்துக்குடி,

12-9-44

ச. சச்சிதானந்தம் பிள்ளை,

*District Educational Officer, Retd.*

பன்னிருதருமநைற்கள்.

திருமறை எண்	பாடியோர்களின் திருப்பெயர்	பாடிய நூற்களின் பெயர்
1, 2, 3 4, 5, 6, 7 8 9	திருஞானசம்பந்தமூர்த்திசுவாமிகள் திருநாவுக்கரசுவாமிகள் சுந்தரமூர்த்தி சுவாமிகள் மாணிக்கவாசக சுவாமிகள் திருமாளிகைத்தேவர் சேந்தனார் கருவூர்த்தேவர் புந்துருத்தி நம்பிகாடநம்பி கண்டராதித்தர் வேணுட்டடிகள் திருவாவிய முதனார் புருடோத்தம நம்பி சேதிராயர் சேந்தனார்	தேவாரம் தேவாரம் தேவாரம் { திருவாசகம் திருக்கோவையார் திருவிசைப்பா
		திருப்பல்லாண்டு

10

திருமூலர்

11

திருவாலவாயுடையார்

காரைக்காலம்மையார்

ஐயடிகள் காடவர்கோனையனார்

சேரமான்பெருமானையனார்

கக்கிரேதவ நாயனார்

திருமந்திரம்  
திருமுகப்பாசாரம்  
திருவாலங்காட்டு மூத்த திருப்பதிகம்  
திருநீரட்டைமணிமாலே  
அற்புதத்திருவந்தாதி  
சேந்திரத்திருவிண்பா  
பொன்வண்ணத்தந்தாதி  
திருவாய் முமாணிகோவை  
திருக்கைசலையான வல்லா  
கையோபதி காளத்திபாதிபந்தாதி  
திருவீர்தேவாயுடையோபதி  
திருவாய்முதி முய்யண்கோவை  
திருவாய்முதி முய்யண்கோவை  
திருவாய்முதி முய்யண்கோவை  
பெருந்தேவபாணி  
கோபப்பிரசாகம்  
சாடோட்டு  
பொற்றித்திருக்கல்வண்பா  
திருமுருகாற்றுப்படை  
திருக்கண்ணப்பேதவர் திருமரம்

கல்லாடேதவ நாயனார்

கபிலேதவ நாயனார்

பரணேதவ நாயனார்

இளம்பெருமானடிகள்

அதிசாவடிகள்

பட்டினத்துப்பிள்ளையார்

நம்பியாண்டார் நம்பி

சேக்கிழார்சுவாமிகள்

திருக்கண்ணப்பதேவர் திருமறம்  
மூத்தநாயனார் திருவிசட்டை மணிமாலே  
சிவபெருமான் திருவிசட்டை மணிமாலே  
சிவபெருமான் திருவந்தாதி  
சிவபெருமான் திருவந்தாது  
சிவபெருமான் திருமுடிமணிப்போலை  
மூத்தபிள்ளையார் திரு முடிமணிக்கோவை  
கோயினன்மணிமாலே  
திருக்கமுடல மும்மணிக்கோவை  
திருவிடைமருதூர் மும்மணிக்கோவை  
திருவேகம்பமுடையார் திருவந்தாதி  
திருடுவாற்றியூர் ஒருபாடுவாருபது  
திருநாளைபூர் விநாயகர் திருவிசட்டை மணி  
கோயிற்றிருப்பண்ணியார் விருத்தம் [மாலே  
திருத்தொண்டர் திருவந்தாதி  
ஆளுடையபிள்ளையார் திருவந்தாதி  
ஆளுடையபிள்ளையார் திருச்சண்பை விருத்தம்  
ஆளுடையபிள்ளையார் திருமுடிமணிக்கோவை  
ஆளுடையபிள்ளையார் திருவுலாமாலே  
ஆளுடையபிள்ளையார் திருக்கலம்பகம்  
ஆளுடையபிள்ளையார் திருத்தொகை  
திருநாவுக்கரசுதேவர் திருவேகாத்தாமாலே  
திருத்தொண்டர் புராணம் என்ற பெரியபுராணம்



பண்புற்ற திருஞானசம்பந்தர் பதிகமுந்தாற்று  
எண்பத்தி னான்கினால் இலங்குதிருமுறை மூன்று  
நண்புற்ற நாவரசர் முந்தாற்றேழ் மூன்றினால்  
வண்பெற்ற முறைஒன்று தூற்றினால் வந்தொண்டர்

ஆகவளர் திருமுறை ஏழ் ஆளுந்திருவாசக மொன்று  
மோகமெறி திருவிசைப்பா மாலைமுறை யொன்றுசில  
போகமிகு மந்திரமாம் முறையொன்று புகழ்பெறவே  
பாகமிகுந் திருமுறைகள் பத்தாக வைத்தார்கள்

வைத்ததற்பின் நம்பிகழல் மன்னர்பிரான் மகிழ்ந்திறைஞ்சிச்  
“சித்திதரும் இறைமொழிந்த திருமுகப்பாசுரம் முதலாம்  
உய்த்த பதிகங்களையும் ஒருமுறையாச் செய்க” எனப்  
பத்திதரும் திருமுறைகள் பதினென்றப்பண்ணினார்.

—உமாபதிசிவாச்சாரியார்

உ  
சிவமயம்  
திருச்சிற்றம்பலம்.

மெய்கண்ட சாத்திரம் என வழங்கும்  
பதினான்கு  
சித்தாந்த சாத்திரம்.

எண்	தூற்பெயர்	ஆசிரியர்
1	சிவஞான போதம்	மெய்கண்ட தேவர்
2	சிவஞான சித்தியார்	அருணந்தி சிவாச்சாரியார்
3	இருபா இருபஃது	”
4	உண்மை விளக்கம்	திருவதிகை மனவாசகம் கடந்தார்
5	திருவுந்தியார்	திருவியலூர் உய்யவந்த தேவ நாயனார்
6	திருக்களிற்றுப்படியார்	திருக்கடலூர் உய்யவந்த தேவ நாயனார்
7	சிவப்பிரகாசம்	கொற்றவன்குடி உமாபதி சிவாச்சாரியார்
8	திருவருட்பயன்	”
9	வினா வெண்பா	”
10	போற்றிப் பஃனொடை	”
11	கொடிக்கனி	”
12	நெஞ்ச விடுதூது	”
13	உண்மை நெறிவிளக்கம்	சீர்காழித்தத்துவநாதர்
14	சங்கற்ப நிராகரணம்	உமாபதி சிவாச்சாரியார்

உந்தி<sup>1</sup> களிற்று<sup>2</sup> உயர்போதம்<sup>3</sup> சித்தியார்<sup>4</sup>


பிர்திருபா<sup>5</sup> உண்மை<sup>6</sup> பிரகாசம்<sup>7</sup> — வந்த அருட்<sup>8</sup>

பண்புவினா<sup>9</sup> போற்றி<sup>10</sup> கொடி<sup>11</sup> பாசமிலா நெஞ்சுவிடு<sup>12</sup>

உண்மைநெறி<sup>13</sup> சங்கற்ப<sup>14</sup> முற்று.

சந்தானகுரவர் துதி

நாராண்திற் சிவஞானம் பெற்றயர்ந்த  
மெய்கண்டார் இணைத்தாள் போற்றி  
நாராண்ட பல்ஷயமார்த்து அருள்புரிந்த  
அருணாந்தி நற்றாள் போற்றி  
நாராண்ட கடந்தை நகர் மறைஞான  
சம்பந்தர் நிழற்றாள் போற்றி  
சாராண்ட தில்லைநகர் உடாபதிபார்  
செம்பதுமத் திருத்தநான் போற்றி.



...  
...  
...  
...  
...

உ  
திருச்சிற்றம்பலம்.  
மெய்கண்ட தேவன் மெல்லடி வாழ்க,  
தூத்துக்குடி,  
திரு. சங்கரராமேச்சுரர் கோவில்  
வரலாறு.

—  
காப்பு.

சங்கர ராமேச்சு வரனூர்தாம் சார்கோவில்  
தங்கும் வரலாறு தானுரைக்க —தங்குமுறை  
அம்மையிரு பாதம் அகமலரிற் கொண்டுள்ளோம்  
எம்மையினி வெல்வார் எவர்?

க. இட அமைப்பு.

கோவில் இருக்குமிடம், சில்லா, போக்குவரவு வசதி.

திருநெல்வேலி சில்லா சீவைகுண்டம் தானுகாவில்  
கடற்கரையிலுள்ள மிகப் பெரிய துறைமுகப் பட்டினம்,  
தூத்துக்குடி. இது தென்னிந்தியாயில் வண்டித்தொடரின்  
முடிவிடம். சென்னையிலிருந்து 445 மைல் தூரத்தில்  
இருக்கிறது. அல்லாமலும் தென் திசையிலுள்ள பெரிய  
நகரங்களோடு மிக நல்ல சாலைகளாலே இணைக்கப் பெற்  
றுள்ளது. குறுக்குச்சாலை எட்டையபுரம் வழியாக கோவில்  
பட்டி, மதுரை, சங்கரன்கோவில்; குறுக்குச்சாலை ஒட்டப்  
பிடாரம் வழியாக மணியாச்சி, திருநெல்வேலி; குறுக்குச்  
சாலை குளத்தூர் வழியாக விளாத்திகுளம், நாகலாதபுரம்;  
குறுக்குச்சாலை எட்டையபுரம்வழியாக அறுப்புக்கோட்டை,  
மதுரை, (குறுக்குச்சாலை என்றபெயர் எவ்வளவு பொருத்தம்  
பாருங்கள்) வாகைக்குளம், முற்ப்பநாடு, வல்லநாடு வழியாக  
திருநெல்வேலி, வாகைக்குளம் ஸ்ரீவைகுண்டம் வழியாக  
திருநெல்வேலி, திருச்செந்தூருக்கு கற்சாலைகள் இருத்தலி  
னால் அடிக்கடி இவ்வூர்களுக்கு வாடகை மோட்டார்

வண்டிகள் ஓடிக்கொண்டிருக்கின்றன. இவ்விருந்து மேற்கே பத்தொன்பதாவது மைலில் மணியாச்சி புதைவண்டி நிலையம் இருக்கிறது. அதிலிருந்து வடக்கே சென்னைக்கும் தென் மேற்கே திருநெல்வேலி வழிபாக தென்காசிக்கும், கொல்லம், திருவணந்தபுரத்திற்கும், திருச்செந்தூருக்கும் ரயில் வண்டிகள் நாடோறும் பலமுறை போய்வருகின்றன. உலகத்திலேயே மிகச் சிறந்த துறைமுகங்களில் ஒன்றாகிய கொழும்புக்கும் இவ்விருந்தும் அடிக்கடி கப்பல்கள் போய்வந்து கொண்டிருக்கின்றபடியால் உலகத்தில் எப்பகுதிக்கும் கப்பல் வழியாகப் போகும் வசதியும், அரும் பொருள்கள் ஏற்றுமதி இறக்குமதி செய்யும் வசதியும் இந்நகருக்கு இயல்பாகவே அமைந்துள்ளன.

இந்நகர் மேலூர், கீழூர் என இரண்டு பகுதிகளாகப் பிரிக்கப்பட்டிருக்கிறது. துறைமுகமும் கடற்கரைப் பகுதியும் கீழூர் எனப்படும். பெரும்பகுதியான மக்கள் குடியிருக்கும் இடம் மேலூர். கீழூரிலேதான் பெரிய ரயில் நிலையம் இருக்கிறது. இதிலிருந்து திருக்கோவில் மேற்கே ½ மைல் தூரத்திலிருக்கிறது. ரயிலடியில் எப்போதும் வாடகைக்கு குதிரை வண்டிகள் கிடைக்கும். சில ஆண்டுகளின் முன்னர் மேலூரிலும் சிறு ரயில் நிலையம் இருந்து வந்தது. அதிலிருந்து கோவில் 2 பர்லாங்கு தூரத்தில் இருக்கிறது.

கி. பி. 1700ல் இவ்விருந்த நிலையைப்பற்றி மார்ட்டின் பாதிரியார் பின்வருமாறு எழுதுகிறார்:- “கப்பலிலிருந்து பார்த்தால் தூத்துக்குடி மிகவும் அழகான நகரமாகக் காணப்படுகிறது. கடற்கரையில் பல அகலமான பண்ட சாலைகள் அருமையாகவும், அழகாகவும் தோன்றுகின்றன. ஆனால், கரையில் இறங்கியவுடன் இந்த அழகெல்லாம் மறைந்துவிடுகிறது. மாட்டுத் தொழுவங்களினாலாகிய நகரே புலனாகிறது” —இந்த மாட்டுத் தொழுவங்கள் இன்றும் ஒன்றிரண்டு அங்குமிங்குமாக இருக்கின்றன. ஆனால் இப்போதுபெரியபெரியகடற்சவர்களினாலாகியகட்டிடங்களாக

அவை மாறிவிட்டன. தொழுவங்களுக் குரிய கூரைகள் ஓடுகளாக மாறிவிட்டன. இன்றும் கடற்கரையி லிருக்கிற தெருக்களும் முடுக்குகளும் ஒடுக்கமானவைகளாகவும், கோணலாகவுமே இருக்கின்றன. பெரிய பருத்திச் சாலையே இந்நகரின் பெருந்தெரு. இதுநேராகவும், மற்ற ஊர் களிலுள்ளவைகளைக் காட்டிலும் மிகவும் அகலமானதாகவும் இருக்கிறது. அப்படி யிருந்தாலும் இதன்வழியாக போய் வரும் கூட்டத்திற்கு இடைஞ்சலாக யிருக்கிறது. பருத்தி பஞ்சு வண்டிகள் ஏராளமாக அவ்வழி வந்துகொண்டிருப்பத னால்தான் இது 'பெரிய பருத்திச்சாலைத் தெரு' என அழைக்கப்படுகிறது போலும்!

கடற்கரையில் ஒரு மைல் நீளத்திற்கு அழகும், உறுதியும், உயரமும், பெருமையும் உள்ள கட்டிடங்கள், வேலை நிலையங்கள், மாளிகைகள் அணியணியாக விளங்குகின்றன. அன்று 1700ல் கப்பலில் வந்துகொண்டிருந்த மார்ட்டின் பாதிரியார் இன்று இத்துறைமுகத்தின் காட்சியைக் காணுதல் வேண்டும்! கடற்கரைச் சாலையும், ரயிலடிப் பக்கமும் தான் இவ்வூரின் மொத்த வியாபாரத்துக்கெல்லாம் நடுவிடமாக உள்ளன. பெரிய பருத்திச்சாலை வீதியில் முதன்மையான கடைகளெல்லாம் அடங்கி யிருக்கின்றன. ரயில் நிலையத் திற்கு வடக்கே பலவகையான மக்கள் கூட்டங்கள் வாழ்கின்றனர். இதனுள்ள்தான் வாடித்தெரு இருக்கிறது. இதுதான் இங்கே மக்கள் தங்கிய மிகப் பழமையான இடம். (வாடி-வேலி) தெற்கே பரவர்கள் மிகுதியாக வாழ்கின்றார்கள். ஊரின் வடக்கே முன் கலெக்டராக இருந்த பக்கிள் துரையால் வெட்டப்பட்ட பக்கிள் கால்வாயும், அதற்கப்பால் மணல் திரடுகளும் உள்ளபடியால் நகரம் அப்பக்கமாக விரிவதற்கு வசதியில்லை. தெற்கே நீர்ப்பிடிப்பான பகுதி. கிழக்கிலோ கடலாயிற்று. மேற்கில் விரிவான இடமிருந்தாலும் வியாபாரத் துறைக்குத் தள்ளிப்போவதால் மக்களுக்கு கவர்ச்சியில்லாமல் இருக்கிறது. இருந்தாலும் இப்போது துணை நீதிமன்றங்கள் ஊருக்கு மேற்கே கட்டடம் பெற்றுவிட்டபடியாலும், வேறு போக்கில்லாமையாலும் மேற்குத் திசையே இவ்வூருக்கு

வளர்ச்சிக்குரிய இடமாகியிருக்கிறது. பெரிய ஆஸ்பத்திரி ஒன்றும் சர்க்காரால் இங்கேயே அமைக்கப்பெற்றதுவருகிறது.

### மலை, ஆறு, குளம், தண்ணீர் வசதி.

அண்மையில் மலைகள் ஒன்றும் இல்லை. எங்கு பார்த்தாலும் முட்செடிகளும், பனைமரங்களும், செறிந்த மணற்பரப்புமே உள்ளன. இதற்கு தெற்கு ஒரு மைல் தூரத்தில் உப்பு ஓடை கடலில் விழுகிறது. இது ஓட்டப்பிடாரத்துக்கு மேற்கே தோன்றி பல இடங்களிலுள்ள மழை நீரை அள்ளிக்கொண்டு கோரம்பள்ளம் குளத்தின் வழியாகக் கடலை அடைகிறது. கோவிலின் வடக்குக்கில் ஒரு சிறு குளம் இருக்கிறது. இதில் வெளியிலிருந்து தண்ணீர் கோரி கொண்டுபோகப்படுகிறது. ஊருக்கு வடக்கே முன் கூறிய பக்கிள் ஓடை ஓடுகிறது. தண்ணீருக்கு இவ்வூரார் பட்ட பாடு சொல்லுந் தரத்தன்று. தூத்துக்குடி என்ற திருப்பெயரே இதற்குப் போதுமான ஆதாரமாகும். கிணறுகள் எல்லாம் விரைவில் தண்ணீரில்லாமல் தூர்ந்துபோகும் தன்மையன. தூர்த்துத் தூர்த்துத்தான் தண்ணீர் குடிக்க வேண்டியதிருந்ததினால் இவ்வூர் தூர்த்துக்குடி என்று பெயர் பெற்று மருவி தூத்துக்குடியாயிற்று எனச் சிலர் கூறுகின்றனர். உப்பு ஊறுகள் ஊறாமல் கிணற்றின் தளத்தைக் கெட்டிசெய்து பின் அக்கணற்றை நல்ல தண்ணீரினால் நிரப்பி வாளியினால் அதனை எடுத்துக் குடித்துவந்ததினாலும் இப்பெயர் வந்ததாகும். 1823ல் அச்சான சர்வே கணக்கின் படி அக்காலம் ஒரு குடம் தண்ணீர் 4 பைசாவாக விற்று வந்ததாம். அண்மையில் தாமிரப்ரணியிலிருந்து தண்ணீர் வரும் வரை எவ்வளவோ பாடு பட்டும் கோடை காலங்களில் மக்கள் தண்ணீருக்கு மிகவும் தவித்து வந்தார்கள். கிணறுகள் காய்ந்தோ, பொறுக்க முடியாத உப்பாகவோ போய்விடுமாதலால் பணக்காரர்கள் கொழும்பிலிருந்து குடி தண்ணீர் இறக்குமதி செய்துவந்தார்கள். 1846ல் சில ஐரோப்பிய வியாபாரிகள் நல்லஊற்றுக்களைக் காணும்பொருட்டு வெட்டிப் பார்த்ததில் இருபது அடிக்குக் கீழே வெள்ளைக் களிமண்ணும்



அதற்குக் கீழே ஐந்தடிவரை கருப்பு மண்ணும் மணலும் சரலும், இருபத்தைந்தாவது அடியில் பவளப் பாறையும் காணப்பட்டு இதுவரை உப்பாக இருந்த தண்ணீர் முப்பத் தோராவது அடியில் சிறிது மாறியதாகக் காணப்பெற்றது. வெட்டு நாற்பத்தி ஒன்று அடிவரை நடந்தது. அதன் கீழ் நல்ல தண்ணீர் இருக்குமென்பது வெட்டியான்களுடைய நம்பிக்கை. ஆனால் மேலிருந்த உப்பு நீரைத் தடுத்து அவ்வளவு ஆழத்திற்குக் கிணற்றைக் கட்டுவது அவர்களுக்கு முடியாததாகத் தோன்றியதால் அச்சோதனை அத்துடன் நின்றது. அங்குமே 1849-லும், 1851-லும் செய்தமுயற்சிகள் பயனற்றவையாயின. 1855ல் (District Engineer) ஜர்சிலே சீவைகுண்டத்தில் பெரிய அணை ஒன்று கட்டி வடக்கில் ஒரு கால்வாய் தூத்துக்குடி வரையிலும், தெற்கில் ஒன்று திருச்செந்தூர்வரையிலும் குடிதண்ணீருக்கும் நீர்ப்பாசனத்துக்கு மாக வெட்ட திட்டமிட்டார். 1857ல் இத்திட்டம் மூன்று இலக்கத்து எண்பத்தையாயிரம் ரூபாய் செலவில் தொடங்கி 1874ல் முற்றுப்பெற்றது. 1874ல் பொருளைத் தண்ணீர் கால்வாய் வழியாக கோரம்பள்ளம் குளத்தைப் பெருக்கி ஐந்து மைல் நீளம் கால்வாய் வழியாக ஓடிவந்து தூத்துக்குடிக்கு வெளியே கட்டப்பட்டிருந்த தண்ணீர்த் தொட்டியை நிரப்பி குழாய்களின் வழியாக ஊருக்குள் சென்று பல கிணறுகளில் விழுந்து ஒருவாறு தண்ணீர்ப் பஞ்சத்தை நீக்கிற்று. 1905ல் ஓரிலக்கம் ரூபாய் சிலவில் கோரம்பள்ளத் திவிருந்து வந்த வாய்க்கால் கட்டுமானத்தால் மூடு வாய்க்காலாக மாறிற்று. என்ன செலவுகள் செய்தும் கோடை காலத்தில் தண்ணீர் தட்டுத் தோன்றிக்கொண்டேயிருந்தது. அதனால் 1914ல் பதினெட்டேகாலிலக்கம் ரூபாய் சிலவில் ஒரு கிட்டம் வகுக்கப்பெற்று ஏற்றுக்கொள்ளப் பெற்றது. அதன்படி மருதூர் அணைக்கு இரண்டுமைல் கிழக்கே தள்ளி பொருளை யாற்றிலிருந்து வல்லநாட்டுக்குத் தண்ணீர் ஏற்றி அங்கிருந்து பதினெட்டு மைல் இரும்புக் குழாய் வழியாக தூத்துக்குடிக்கு கொண்டு வரவேண்டும். இத்திட்டம் பல சீர்திருத்தங்களோடு முற்றுப்பெற்றது. இப்போது வல்லநாடு

பொத்தைப் பக்கத்திலிருந்து நல்ல தண்ணீர் ஊர் முழுவதும் எளிதில் கிடைத்து வருகிறது. இதனால் இன்று தூத்துக்குடியில் ஏழை மக்கள் குடிப்பதும் குளிப்பதும், பொருளைத் தண்ணீர்தான்.

“ஊழையும் உப்பக்கம் காண்பர் உலைவின்றித்  
தாழாது உஞற்று பவர்.” (திருவள்ளுவர்)

மக்கள் தொகை, வெப்ப நிலை, தங்கும் இடவசதிகள்,  
பிற சிறப்புகள்.

1911ல் 40185 ஆக இருந்த இவ்வூர் மக்கள் தொகை 1941ல் ஆண் 38262 — 37352 பெண். ஆக மொத்தம் 75614 ஆக கிட்டத்தட்ட இரட்டித்து விளங்குகின்றது. இவ்வூர் ஒரு நகரக் காட்சி. இதில் 24 பகுதிகளோடு கூடிய 17953 வீடுகள் இருக்கின்றன. இங்ஙனமாக முப்பது ஆண்டுகளில் இரட்டித்துள்ள இத்தொகை இவ்வூர் எவ்வளவு விரைவாக வளர்ந்தோங்கி வருகிறதென்பதைத் தெளிவுபடுத்துகின்றது. இது கொடிய வெப்பமுள்ள ஊராக இருந்தாலும் கடற்கரைப் பட்டினமானதால் உடனுக்கு நன்மை தரும் கடற் காற்றும், அடிக்கடி பெய்யும் மழையும் ஏராளமாகக் கிடைக்கும். பொருள் வருவாயும், இப்போது தோன்றியுள்ள தண்ணீர் வசதியும் குடியிருப்பை மிகவும் வசதியாக்குகின்றன. கோவில் வாசலில் நகராட்சியினருடைய ஆளுகையிலுள்ள பெரிய சத்திரம் ஒன்று இருக்கிறது. இதனுள் கல் திருமடம் இருக்கிறது. அதன் அமைப்பைப் பார்த்தால் அது ஏதாவது ஒரு சைவ ஆதினத்தைச் சேர்ந்ததாக இருந்திருக்க வேண்டுமென்று தோன்றுகிறது. நாட்டாண்மைக் கழகத்தார் ஆட்சியிலுள்ள வழிப்போக்கர் விடுதி (Traveller's Bungalow) ஒன்று கடற்கரையி் லிருக்கிறது. தங்கும் இடவசதியுடன் ரயிலடியில் ஒரு சைவச் சாப்பாடு விடுதி நெடுங்காலமாக பல வசதிகளுடன் இருந்துவருகிறது.

இவ்வூர் சீவைகுண்டம், திருச்செந்தூர் ஆகிய இரண்டு தாலுகாக்களுக்கும் தலைவராகிய சப் கலெக்டர் இருக்கும் தலைமை இடம். அதுபோலவே, போலீஸ் உதவி ஆட்சியாக (Assistant Superintendent of Police)யிருக்கும் தலைமை இடம். துணை நீதிபதி (Sub-judge) ஒருவரும் இருக்கிறார். பொருள் நீதிபதி (District Munsif) யும் துணைத் தாசில்தாரும் உளர். பெரிய வைத்தியசாலையும், பெரிய அஞ்சல் நிலையமும், பதிவு நிலைய (Sub-Registrar office) மும் இருக்கின்றன. நகராட்சி (Municipality) யினால் இவ்வூர் பல நலன்களையும் அடைந்து வருகின்றது. இக்கழகத்தார் பல ஆரம்ப பள்ளிக்கூடங்களை நடத்தி வருகின்றனர். கால்டுவெல் உயர்நிலைப் பள்ளி, (ஒரு காலத்தில் இது கலாசாலையாக இருந்தது.) சேஷியர் உயர்நிலைப்பள்ளி, இந்து உயர்நிலைப் பள்ளி (சாஸ்வதி ஆங்கிலோ வெர்னாகுலர் (S. A. V. High School) மிகப்பழைமையான ஹைஸ்கூல். சி. வ. நடுநிலைப்பள்ளி, பெண்கள் நடுநிலைப் பள்ளி இன்னும் பெரிய ஆண், பெண் ஆரம்பப் பள்ளிகள் நிரம்பி யிருத்தலின் கல்வி முட்டின்று வளர்கின்றது.

### துறைமுகம்.

வியாபார உலகத்தில் தூத்துக்குடி முதன்மையான வரலாறு ஒரு நூற்றாண்டையது. இவ்வளவு விரைவில் முதன்மை பெற்ற துறைமுகம் இந்தியாவில் பிறிதொன்று மில்லை. பத்தொன்பதாம் நூற்றாண்டின் முற்பகுதியில் ஒரு சில நூறு ரூபாய்களுக்கே கடல் வாணிபம் நடந்து வந்தது. அக்காலத்து காயல்பட்டினமும், குலசேகரன் பட்டினமும் மிகச் சிறந்து விளங்கின. சென்னைக்கு கருப்புக்கட்டியும், கொழும்புக்குத் துணியும் ஏற்றிச் சென்றுவந்த பதினாறு கப்பல்கள் இந்தச் சில்லாவில் இருந்தன. ஆண்டுக்கு மூன்று நான்கு இலக்க ரூபாய் விலைமதிப்புள்ள துணிகள் சென்னைக்கு காயல்பட்டினத்திலிருந்து ஏற்றுமதியாயின. கடல்வழிகளில் தூத்துக்குடியும் ஒன்றாக ஏற்றுக்கொள்ளப் பெருமையே இதன் காரணம். 1842, 1879, 1912-ம் ஆண்டுகளில் இத் துறைமுகம் அளந்து குறியிடப்பெற்றது. 1842ல் பழைய

டச்சுக்காரருடைய சதூரத் தூண் விளக்குக்குப் பதிலாக சரியாக கலங்கரை விளக்கொன்று ஏற்றப்பெற்றது. இப்போதுள்ள விளக்கு 1874ல் மாற்றியமைக்கப்பெற்றது. தூத்துக்குடி திடீரென்று முதன்மைபெறத் தொடங்கிற்று. சீனா விற்கும் இங்கிலாந்திற்கும் சென்ற பஞ்ச முழுவதும் இங்கிருந்து சென்றன. 1851-க்கும், 1861-க்கும் இடையில் தூத்துக்குடிக்கு உள் நாடுகளிலிருந்து சரியான கற்சாலைகள் போடப்பெற்றன. 1876ல் ரயிலும் வந்துவிட்டது. சென்னையிற் பாதிக்கு மேல் இங்கு வாணிபம் நடைபெறுகிறது. பஞ்சு, சப்பான், இங்கிலாந்து, செர்மனிக்கும், தூல் சீனாவுக்கும், நிலவாகை இங்கிலாந்துக்கும், செர்மனிக்கும், தேயிலை ஐரோப்பா, ஆசத்திரேலியா, அமெரிக்காவிற்கும், துணிகள் தென்னாப்பிரிக்கா, இலங்கைக்கும், காப்பிக் கொட்டை இங்கிலாந்துக்கும்; ஆடு, மாடுகள், மிளகாய், ஈருள்ளி, அரிசி, தானியங்கள் இலங்கைக்கும் ஏற்றுமதியாகின்றன. துணிகள், தீப்பெட்டி, மண்ணெண்ணெய், சில்லரைச்சாமான்கள் இறக்குமதியாகின்றன. இதனால் சென்னை மாகாணத்தில் இது இரண்டாவது துறைமுகமாகவும், இந்தியாவிலே ஐந்தாவதாகவும் மதிக்கப்பெற்று வருகின்றது.

இலங்கைக்குப் போகும் கூலிகள் பத்து மைல் தூரத் துக்கு மேற்கேயுள்ள தட்டப்பாறையில் மருத்துவக் கண்காப்பில் சில நாட்கள் தங்கியிருந்து கப்பலில் போகின்றனர். கப்பல் துறைப் பாலம் 1895ல் போடப்பெற்றது. 1899ல் ரயில், துறைமுக மேடைக்கே வந்துவிட்டது. நகருக்குத் தெற்கிலிருந்து தொடர்பான மூன்று தீவுகள், புன்னையடி, ரோஞ்சி, பாண்டியன் (முபல்) தீவு என்பன வடகிழக்கு சாயலாகக் கடலுள் நீண்டு போகின்றன. முபல் தீவுக்கு ஒரு மைல் வடக்கே தூத்துக்குடியைப் பார்த்து வடமேற்காக விரிந்திருக்கும் பாறைத் திரடொன்று உளது. இந்த வளைத் துள்ள தீவுத் தொடரின் உள்ளேதான் துறைமுகம் இருக்கிறது. இதில் கரையை யடுத்து வரும் சிறு மாக்கலங்கள் எட்டு ஒன்பதடி அழத்தில் காவலுடன் இருக்கின்றன. கடலோடும் பெரிய கப்பல்கள் நகரிலிருந்து ஐந்தாவது மைல்

களுக்கப்பால் முயல் தீவுக்கு லேனியேயுள்ள துறையில் தங்குகின்றன. புன்னைபடித்தீவும் ரோஞ்சிதீவும் எப்போதும் ஒன்று சேர்ந்துள்ளன. புன்னைபடித் தீவுக்கும் கரைக்கும் இடையே யிருந்த பதினாறு யாழ்முள்ள இடை தூர்க்கப் பட்டதிலிருந்து அவை பெருங் தடியோடு இணைக்கப் பட்டன. ஐரோப்பாவுக்குப் போகும் பெரிய கப்பல்களெல்லாம் இங்கு வந்தே போகின்றன. ஆங்கில இந்திய புக்கக் கப்பல் கம்பேனியார் கப்பல்கள் கொழும்புக்குப் போய் வருகின்றன. இங்கேதான் தேசாபிமானச்செல்வா திருவாளர் வ. உ. சிதம்பரம் ிள்ளே அவர்களுடைய நன் முயற்சியால் சுதேசிக் கப்பல்கம்பேனி (The Swadeshi Steam Navigation Company) ஒன்று நிறுவப்பட்டு சிலகாலம் இலங்கைக்குப் போய் வந்தன. இங்கே பன்னிரண்டு ஆண்டுகளுக்கு ஒரு முறை முத்து சலாபம் நடைபெறுகின்றது. அருமையான முத்துக்கள் இப்பக்கத்தில் விளைகின்றன. தூத்துக்குடியிலிருந்து பத்து மைல் தூரத்திலுள்ள தொள்ளாயிரம் பாதையும, புன்னைக் காயலிலிருந்து ஆறுமைல் தூரத்தில் கிழக்கே யுள்ள கூடுமுத்துப் பாதையும் நல்ல முத்துக்கள் விளைவுள்ளனவாகத் தீர்மானிக்கப் பெற்றுள்ளன.

## ஊர் வரலாறு.

பண்டைக் காலத்தில் தூத்துக்குடி பரவர்கள் வாழ்ந்து வந்த மிகச்சிறிய பட்டியாக இருந்தது. போர்த்துகீசியர்கள் இந்தியாவிலே வந்து குடியேறியிருந்தார்கள். அவர்களுக்கு கிழக்குக் கரையில் தலைநகரமாக இருந்தது புன்னைக்காயல். அதனை விட்டுவிட்டுத் தூத்துக்குடிக்கு வந்துவிட்டார்களென்றால் அதில் எத்தனை வசதிகண்டு அவர்கள் வந்திருக்க வேண்டும்? மகமதியர்களாலே கொடுமைப் படுத்தப்பட்ட பரவர்களை பாதுகாப்பதற்காகக் கொச்சியிலிருந்து புறப் பட்டுவந்த போர்த்துகீசியருடைய படகுகள் 1532-ம்முதன் முதலாக தூத்துக்குடிக் கரைக்கு வந்துசேர்ந்தன பரவர்கள் கிருத்தவர்களாக மாற்றப்பெற்றார்கள். அதனால் போர்த்துகீசியருடைய செல்வாக்கு நிலைபெற்றது. 1543-க்குள்

போர்த்துக்கீசியர் கவர்னர் ஒருவர் தூத்துக்குடியில் இருந்தார். அர்ச் சுவேரியார் என்ற பெரியார் 1544-ல் எழுதிய கடிதம் விசயநகரம் மன்னருடைய ஆட்களும், மதுரையிலிருந்த அவர்களுடைய சிற்றரசராகிய நாயக்கரும், தூத்துக்குடியைத் தாக்கிய விவரத்தைத் தெரிவிக்கிறது. கவர்னருடைய கப்பல் எரிக்கப்பட்டது; வீடு அழிக்கப்பட்டது; அவர்தீவுகளில் ஓடி ஒளிந்தார். போர்த்துக்கீசியர் இருந்ததற்கு வியப்பான அடையாளமாக ஒரு கல்லறைக் கல் இருக்கிறது. அதில் 1618 திசம்பர் மாதம் 2-ல் யிட்ட தமிழ்க் கல்வெட்டு உள்ளது. ஒரு ஐரோப்பியர்பற்றி தமிழ்க் கல்வெட்டு இது தான் முதலாவது. இது ஆங்கிலேயர் கோவிலில் வைக்கப் பெற்றுள்ளது. 1602-ல் முதன் முதலாக டச்சுக்காரர்கள் இலங்கையில் வந்து சேர்ந்தனர். அவர்கள் பதினேழாம் நூற்றாண்டின் முதற்பகுதியில் அடிக்கடி போர்த்துக்கீசியருடன் போர் தொடுத்துக்கொண்டிருந்தனர். அவர்கள் 1658-ல் ஒரு கடற்படையோடு தூத்துக்குடி துறைமுகத்தில் நுழைந்து அதனைக் கைப்பற்றினர். 1784 வரை அவ்வூர் அவர்களிடம் இருந்து வந்தது. அவர்களுக்குச் சொந்தமான ஊர்கள் இந்தச் சில்லாவில் வேம்பார், வைப்பாறு, புன்னைக்காயல், பழையகாயல், காயல்பட்டினம், மணற்பாடு, ஆழ்வார்திருநகரி என்பன. இப்பகுதிக்கு தலைநகராகிய தூத்துக்குடியில் அவர்கள் ஒரு சிறு கோட்டை கட்டினார்கள். முன்னூறு அடி சதுரமானது. அவர்கள் பரவர்களோடு நட்புக்கொண்டு மீன், முத்துப்பண்ணைகளைக் கைப்பற்றி பாதுகாப்புக்காக பாம்பணி லிருந்து கன்னியாகுமரி வரை கடற்படையை அமைத்திருந்தார்கள். 1700-ல் மார்ட்டின் பாதிரியார் பின் வருமாறு எழுதுகிறார்:- “முழுஉரிமை உடையவராக இல்லாதிருந்தும் டச்சுக்காரர் தூத்துக்குடியிலிருந்து ஏராளமான வருவாய் பெற்றார்கள்” துணி வணிகத்தில் முதன்மைபெற்று அவர்கள் நாளடைவில் அப்பக்கம்வரும் கப்பல்களில் துணிக்குச்சங்கம் வாங்க தலைப்பட்டார்கள். உள்நாட்டில் பல ஊர்களில் அவர்களுக்குத் துணி நெய்துதந்த தொழிலாளர் பலர் இருந்தனர். 1760-ல் ஒரு பெரிய டச்சுப்படை தூத்துக்குடியிலும் மணற்

பாட்டிலும் வந்து இறங்கினர். மகமது யூசுபு என்ற மகமதிய படைத் தலைவர் அது கண்டு சினம் கொண்டு படைபுடன் ஆழ்வார்திருநகரியை நோக்கிச் சென்றார். அப்படைகள் உடன் போய்விட்டன. பாணையங்கோட்டையிலிருந்த ஆங்கிலப் படைத்தலைவர் தூத்துக்குடியை பிடித்துக்கொண்டார். 1783ல் சமாதானம் ஏற்பட அதன்பலகை 1785ல் தூத்துக்குடி மறுபடி டச்சுக்காரரிடம் போயிற்று. 1792ல் சென்னை அரசாங்கத்தார் திருநெல்வேலி சில்லாவின் ஆளுகையை மேற்கொண்டவுடன் தூத்துக்குடியையும் பிற டச்சுக்காரர் இடங்களையும் கைப்பற்றிக் கொண்டார்கள். 1818 வரை தூத்துக்குடி ஆங்கிலேயரிடம் இருந்தது. 1801ல் டச்சுக்காரருடைய தூண்டுதலால் பாஞ்சாலங்குறிச்சியார் தூத்துக்குடியைப் பிடித்து அங்கிருந்த ஆங்கிலேயரை துன்புறுத்தினார்கள். ஆனால் ஆங்கிலேயர்கள் விரைவில் அதனை மீட்டி விட்டார்கள். டச்சுக் கோட்டை பாழாகி தலை கீழாகத் தொங்கும் வெளவார்களுக்கு வாழும் இடமாயிருந்து 1810ல் தரைமட்டமாக்கப்பட்டது.

1818ல் ஐரோப்பாவில் ஏற்பட்ட சில மாறுதல்களின் பயனாக தூத்துக்குடி, புன்னைக்காயல், காயல்பட்டினம், ஆழ்வார்திருநகரி, பாண்டித் தீவு, குரோஞ்சித் தீவு இவை டச்சுக்காரரிடம் 1818 மேய் 11ல் கொடுக்கப்பட்டன. முயல்தீவு எனப்படும் பாண்டித்தீவில் டச்சுக்காரர் கப்பல்களுக்காக ஒரு விளக்குத்தூண் நிறுத்தியிருந்தனர். அவர்கள் அமைத்திருந்த சிறைச்சாலைகள் போன்ற சில அடையாளங்கள் குரோஞ்சித் தீவில் இப்போதும் காணப்படுகின்றன. அப்போது வந்த உரிமை யாராய்ச்சிக் கழகத்தினர் டச்சுக்காரர்களுக்கு அவர்களுடைய கோட்டை யிருந்த இடம் மட்டுமே சொந்தம் எனவும், உட்பளங்களில் உரிமை இல்லை என்றும், ஒருவகை சிவப்புச் சாயம் இறக்கக்கூடிய சாயவேர் என்ற செடிகளைச் சேகரிப்பதை ஏலம் விடும் முறைமை அவர்களுக்குக் கிடையாது என்றும் அக்கழகம் முடிவு செய்தது. அப்போது தூத்துக்குடி, என்பது பரவர்கள் குடியிருக்கும் இடமும், ஆங்கிலேயர் கோவிலுக்கு வடபுறம் உள்ள

கீழுருமேயாகும். 1819ல் டச்சுக்காரர்கள் பரவர்களுடைய தலைவரை கைக்குள் போட்டு மீன் பண்ணைகளைக் கைப்பற்றி தொல்லை விளைவித்தனர். புண்ணைக் காயலிலிருந்த ஆங்கில அதிகாரி கலெக்டருக்கு எழுதிய கடிதத்திலிருந்து சாதித் தலைவர்கள் நாவிதர்களை ஆங்கிலேயருக்கு சவரம் செய்வதைக் கூடக் கூடாதெனக் கட்டுப்படுத்தி இடையூறு செய்தார்கள் என்று தெரிகிறது. கடைசியாக எல்லாத் தொல்லைகளும் நீங்கி 1825 ஜூன்மீ 1உ யன்று தூத்துக்குடி ஆங்கிலேய ருடைய முழு ஆளுகையில் வந்து சேர்ந்தது.

## உ. கோவில்.

### கோவிலின் தோற்றம், அகல நீளம்.

தூத்துக்குடி மேலூரின் கடுவே மிகவும் அழகாக விளங்குகின்றது திருக்கோவில்.

### கோவிலின் பகுதிகள், சுற்றுக்கள், மூர்த்திகள்.

இத்திருக்கோவிலின் கருப்பக் கிரகத்திலே திரு. சங்கர ராமேச்சுரப் பெருமான் சிவலிங்கத் திருவுருவத்துடன் எழுந்தருளி யிருக்கின்றனர். அர்த்த மண்டபத்திலே பள்ளி யறைச் சொக்கர் அமர்ந்துள்ளார். மகா மண்டபத்திலே பிள்ளையாரும், முருகரும், கந்தியெம்பெருமானும், வாயில் காவலர் இருவரும் கல் திருவுருவத்திலுள்ளனர். பின் வருகிற பெருமான்களுடைய செப்புத் திருவுருவங்களு மிருக்கின் தன:— அத்திரசேதவர், பிரியாவிடையாளுடன் சங்கர ராமேச்சுரமூர்த்தி, பாகம்பிரியான், அத்திரசேதவி, பிள்ளையார், முருகவேள், வள்ளியம்மை, தெய்வயானை, சுந்திரசேகரர், மனோன்மணி தேவியார், திருநாவுக்கரசர், சுந்தரமூர்த்தி நாயனார், திருஞானசம்பந்தர், மாணிக்கவாசக அடிகள், சேர மான்பெருமான், சண்டேசுவரர், மாதா அம்மை, கங்காள நாதர், சேக்கிழார் பெருமான், கூத்தப்பிரான், சிவகாமியம்மை, சீபலியாயகர்.



இம்மாமண்டபத்தில் பாகம்பிரியாள் அம்மை திருக் கோவில் கருப்பக்கிரகம், அர்த்த மண்டபத்துடன் விளங்குகின்றது. அம்மை கோவில் மாமண்டபமும் இதுவே. இது சென்று நின்று வழிபடுவோருடைய உள்ளத்தை அன்பு ததும்பச் செய்யும் அமைப்பினது. கருப்ப கிரகத்தில் பாகம்பிரியாள் தெற்கே பார்க்க எழுந்தருளி யிருக்கின்றனர். அர்த்தமண்டபத்தில் பள்ளியை விளங்குகின்றது. மாமண்டபத்தில் வாயிற் காவலராக அம்மையார் இருவரைக் காணலாம். கொடி மண்டபத்திலே வரிசையாக நந்தியும், கொடிமரமும், பலிபீடமும் காணப்படுகின்றன. இனி உட்சுற்றுக்கு வருவோம். கிழக்குச் சுற்றின் அதிகார நந்தியும், திங்களும், ஞாயிறும் இருக்கின்றனர். இதன்கிழக்கில் மடைப் பள்ளி இருக்கிறது. தெற்குச்சுற்றில் தமிழ்ப்பெருந் தலைவர் அகத்தியனாரும், திருஞானசம்பந்தர், அப்பர், சுந்தரர், மாணிக்கவாசகராகிய சமய குரவர் நால்வரும், அப்பழமர்த்திகளும் ஆகிய சமயகுரவரும், மெய்கண்டதேவர் அருணந்தி சிவம், மறைஞானசம்பந்தர், உமாபதிசிவம் ஆகிய சந்தான குரவர் நால்வரும், காட்சி தந்தருளுகின்றனர். சந்தானசாரியார்கள் திருக்கோவிலுள் அமைந்த இடம் இந்த சில்லாவில் இது ஒன்றுதான். இதன்பின் அம்மை கோவிலில் தெற்கு திருவாசலுள்ளது. பின் சுரதேவரும், காந்தாரியம்மையும், அறுபத்துமூன்று நாயன்மார்களும், மீனாட்சியம்மையும், சோமசுந்தரக்கடவுளும், தெற்கணமூர்த்தியும் அமர்ந்திருக்கின்றனர். தென்மேற்கில் கன்னிப்பிள்ளையாரும் இருக்கின்றார். மேற்குச் சுற்றில் கலியாணமண்டபம் இருக்கிறது. பிரியாவிடையாளுடன் கூடிய சங்கர இராமேச்சரனாரும், பாகம்பிரியாளும் (பெரிய செப்புத் திருவுருவங்கள்) ஐம் பெரும் பூத லிங்கங்களும், அருணாசலப் பெருமானும் உள்ளனர். வடமேற்குப்பகுதியில் வள்ளியம்மை தேவயானையோடு கூடிய முருகப்பெருமான் காட்சி தந்தருளுகின்றனர். இவருடைய பெயரால் ஒரு மகமை நடந்துவருகிறது. பூசைக்குரிய சாமான்கள் வைக்கும் அறை முருகனார் திருக்கோவிலுக்குத் தெற்கேயிருக்கிறது. முருகனார் கோவிலில் கருப்பக்

கிரகமும் அர்த்த மண்டபமும் உள. அர்த்த மண்டபத்தில் மயில் இருக்கிறது. இனி வடக்குச் சுற்றுக்கு வருவோம். இதில் முதலில் ஆறுமுகநயினர் வள்ளியம்மை, தேவயானையுடன் அழகான நாத்கால் மண்டபத்தில் இருக்கின்றனர். ஜலதூர்க்கையும், சண்டேசுரரும், கலைமகளும், திருமகளும், சனியனாரும் அமர்ந்துள்ளார். அடுத்து வடக்குத் திருவாசல் இருக்கிறது. பின் வேள்விச்சாலையும் இருக்கிறது. ஒன்பது கோளும் (நவக்கிரகமும்) திருமஞ்சனக் கிணறும் உள்ளது. அடுத்து அம்பலவாணர் திருச்சந்திரி இருக்கிறது. இக்கோவிலிலுள்ள புதுமை என்னவென்றால்: எல்லாச் சுற்று மூர்த்திகளுக்கும் அழகான வேலைப்பாடுகள் அமைந்த விமானங்கள் இருக்கின்றன அங்கனமே மேலான அழகான விமானத்தின்கீழ் நாத்கால் கடைசல் சப்பரத்தில் காரைக்கால் அம்மை அடிபணியச் சிவகாமியம்மையாருடன் கூத்தப்பெருமான் எழுந்தருளியுள்ளார். கூத்தனாருக்குப் பின்னாக உள்ள சுவரில் புலிக்கால் முனிவரும் பதஞ்சலியாரும் மாணிக்கவாசகனாரும் அடிபணியச் சிவபெருமான் திருக்கூத்தாடிச் சிவகாமியம்மையாரை மகிழ்ச்செய்யும் காட்சி ஒவியமாக எழுதப் பெற்றிருக்கின்றது. கூத்தனர் சப்பரத்தில் கிழக்குப்பகுதியில் ஏடுகளுடன் கூடிய பன்னிரு திருமுறைப்பேழை பூசனையில் வைக்கப் பெற்றிருக்கிறது. வடகிழக்கில் வைரவ மூர்த்தி வீற்றிருக்கின்றார்.

### காலம், முழுக்கு.

இங்கே திருவனந்தல், காலசந்தி, உச்சிக்காலம், மாலை வேளை, அர்த்தசாமம் ஆகிய காலங்களில் பூசனை நடைபெறுகிறது. திருவனந்தல் தவிரப் பிற காலங்களில் திருமுழுக்காட்டப்பெறுகிறது.



## ௩. சுற்றுக் கோவில்.

பத்திரகாளியம்மன் கோவில் இதன் சுற்றுக்கோவில். இக்கோவிலுக்குச் சொந்தமான மாப்பிள்ளை ஊரணி என்ற ஊரிலுள்ள பிள்ளையார் கோவிலும் இதன் சுற்றுக்கோவிலே. சில ஆண்டுகளுக்கு முன்பு வரை சித்திரைமாதப் பெருந் திருவிழாவின் கடைசி நாள் பாகம்பிரியாளுடன் பெருமானார் இப்பிள்ளையார்கோவிலுக்கு எழுந்தருளி வந்து கொண்டிருந்தார் என்ற செய்தி கேட்கப்பெறுகிறது.

## ௪. சிற்பச் சிறப்புகள்.

விமானங்கள், தேர்.

இது அண்மையில் புதுப்பிக்கப்பெற்ற மண்டபங்க ளோடு கூடியது. இதிலுள்ள விமானங்கள் கண் கவரும் வனப்பின. இங்கே கீழத்தோர்த்தெருவில் நல்ல வைரத்தோர் (அழகான தேர்) காணப் பெறுகிறது. கூத்தனாருடைய கடைசல் சப்பாழும், விமானமும் பார்க்கத்தகுந்தன.

வாகனங்கள்.

பெரிய வெள்ளி இடபவாகனங்கள் இரண்டு, சிறிய வெள்ளி இடபம் ஒன்று. வெள்ளி மயில், இவை வெள்ளி யாலமைந்து வெள்ளி வாகன அறையில் உள. காமதேனு, புருடாமிருகம் கையாய பருவதம், மயில், குதிரை, பல்லக்கு முதலிய பல மரவாகனங்கள் இருக்கின்றன.

## ௫. புராண வரலாறு.

இவ்வூருக்கு தலபுராணம் என்று ஒரு தனிதூல்இல்லை. ஆனால் இக்கோவில் பற்றியும் இக் கோவிலை ஏற்படுத்தியவர்களைப்பற்றியும் இவ்வூர் திருவாளர் ராமநாத பிள்ளை அவர்களால் “திருமந்திர நகர் தல புராண சங்கிரக வெண்பா” என்னும் ஓர் தூல் 1911-ம்வருடம் இந்நகர் சைவ சித்தாந்த ஆசிரியர் ந சிவகுருநாதபிள்ளை மேற்பார்வையில் அச்சியற்றப்

பட்டிருக்கிறது. 1920-ம் வருடத்தில் இந்நகர் சி. த. நாராயண பிள்ளை அவர்கள் வேண்டுகோளின் பேரில் சேலம், அருட்கவி S. T. வெங்கிட்டராயரால் “தல புராண சங்கிரகப் பாமாலை” என்ற ஒரு நூலும் இயற்றப்பட்டிருக்கிறது. அதற்குப் பின் “பாகம்பிரியான் அம்மை பிள்ளைத்தமிழ்” என்னும் ஒரு நூல் வரகவி, வீரபாண்டியப்புவரர் என்னும் சங்கராழ்வர்த்திப்புலவரால் 100 ஆண்டுகளுக்குமுன் இயற்றப் பட்டிருக்கிறது இந்த நூல்களே இக்கோவிலின் வரலாறு களைத் தெரிந்துகொள்வதற்கு ஆதாரமாக இருக்கிறது. இத் தூத்துக்குடி கரமானது சேதுக்கரையிலிருந்து (இராமேச வரம்) வங்காளக்குடாக் கடல்கரை ஓரமாக தெற்கே திருச் செந்தூருக்கு மக்கள் நடந்து போகிற வழிப்பாதையிலிருக் கிறது. தூத்துக்குடியிலிருந்து தெற்கே 24-வது மைலில் திருச்செந்தூர் இருக்கிறது. வடக்கே 70-வது மைலில் இரா மேச்சவரம் இருக்கிறது. முற்காலத்தில் மக்கள் போய் வந்த வழிகடைபாதைக்கு சேதுபாதை என்று பெயரிட்டு அழைக் கப்பட்டிருக்கிறது. இப்பொழுதும் அந்தப்பாதை தூத்துக் குடி நகருக்கு வடக்கே இருக்கிற மாப்பிள்ளையூரணி கிராமத்திலிருக்கிறது. கோவிலின் முன்னுள்ள தென்வடல்தெரு விற்கும் சேதுத் தெரு என்று பெயர் வழங்கி வருகிறது. இந்தக் காலத்திலும் பழங்குடி தமிழ் மக்கள் பலர் இவ்வழி யாக இ ரா மே ச் ச ர ம் போய்க்கொண்டிருக்கிறார்கள். அவ் வாறே திருச்செந்தூருக்கும் போய்க்கொண்டிருக்கிறார்கள்.

அந்தக் காலத்தில் இத் திருமந்திர நகர் ஒரு நெய்தல் நிலமாகவும் நெய்தல் நிலத்தில் ஒரு சோலையாகவும் இருந்தி ருக்கிறது. சேதுக்கரையிலிருந்து திருச்செந்தூர் வரை யுள்ள புண்ணியதீர்த்தக்கட்டங்களில் இதுவும் ஓர் புண்ணிய தீர்த்தக்கட்டமாகயிருந்திருக்கிறது. இந்தப் புண்ணிய தீர்த் தக்கட்டத்திற்கு “வாஞ்சா புஷ்கராணி” என்ற பெயரிட்டு மக்கள் அழைத்திருக்கிறார்கள். (அந்த புண்ணிய கட்டம் இப்பொழுது எங்கே இருக்கிறதென்று தெரியவில்லை. ஒருக் கால் கோவிலுக்கு முன் இருந்து இப்பொழுது நகரமாக ஆகியிருக்கும்போல்தெரிகிறது. வழிப்பாதையாக செல்கின்ற

மக்கள் பலரும் அந்தத் தீர்த்தத்தில் மூழ்கிச் சோலையில் தங்கி திருச்செந்தூருக்கும் சேனுவலுக்கும் போயி ருந்திருக்கிறார்கள்) பல முனிவர்களும் இவ்வழியே போய் வந்துகொண்டிருந்தார்கள்.

ஒரு காலத்தில் காசிப முனிவர் இங்கு வந்து புண்ணிய தீர்த்தமாடி இந்தச் சோலையில் தங்கினார். பின், குணமென்னும் குன்றேறியின்ற முனிவர்களான கௌசிகர், கௌதமர், பரத்துவாசர், அத்திரி முதலியவர்கள் திருச்செந்தூருக்குச் சென்று செவ்வேளை வணங்கி இந்தப்பொழிலில் (சோலை) வந்து காசிப முனிவரைக் கண்டார்கள்.

சோலை வளத்தையும், மக்கள்வந்து தீர்த்தமாடிப்போகிற நிலையையும் கண்டு முனிவர்கள் இந்தச் சோலையில் ஒரு சிவலிங்கம் தாபிக்கக் காசிபமுனிவரைக் கேட்டுக்கொண்டார்கள். காசிப முனிவரும் இசைந்து சிவலிங்கத்தைத் தாபித்துப் பூசித்தார். மற்ற முனிவர்களும் கண்டு மகிழ்ந்தார்கள். அந்தப்புண்ணிய மூர்த்தியே திரு சங்கரராமேசுவரர் ஆவார்.

இந்நகர் திருமந்திரநகர் என்று பெயர் வழங்கும் காரணம்:—

முதகப்பெருமானுடைய திருமணத்தைக்கண்டு களிக்க அம்மை அப்பராகிய பரமசிவனும் பார்வதியும் இங்கு வந்தார்கள். வந்து சோலையில் தங்கினார்கள். அம்மை பரமசிவனைவணங்கி மந்திரம் ஒதித்தாவேண்டுமென்றுகேட்டாள். ஒதிக்கொடுப்பதற்கு கடலோசையும், பனை ஓலையின் ஓசையும், குயவன் சட்டிதட்டுகிற ஓசையும் இடையூறாக இருந்தன. அவைகளை அடக்கி ஆண்டவன் அம்மைக்கு திரு ஐந்தெழுத்தாகிய மூலமந்திரத்தை உபதேசித்தருளினார். அதனால் இந்நகர் திருமந்திரமாநகர் என்று பெயர் வழங்கி வருகின்றது. அதைப்பற்றி 1911-ம் ஆண்டில் இயற்றப்பட்ட “சங்கராக லெண்பா மாலையில்” உள்ள பாட்டுக்கள்;

தண்டுதைப் பார்க்க தலைவன் சேயாய்த்தோன்றி  
எண்டிசையேயார் போற்ற மணம் ஏய்கிப்பின் - கண்டுமொழிப்  
பார்வதியான் தானும் பரனுடனே வந்து மந்திர  
ஆர்வத்தைப் பெற்றாள் அகம்.

அப்போதும் அம்மை அரனார் பதம் போற்றி  
ஒப்பில்லா மந்திரத்தை ஒதென்றாள் — செபபக்  
கடல்பிணையி னேனைச கலக்குவதைக் கண்டான்  
படல் ஓசை மூன்றென்றாள் பார்.

அதைத்தழுவிப் பின்வந்த ஆசிரியர்களான S. T. வெங்  
கிட்டராயரும், சங்கரமூர்த்திப்புலவரும் கூறியிருக்கிறார்கள்.  
அதுவும் தவிர தற்காலத்தில் “கந்தலிலேயின் காட்சியுட,  
கந்தர் சஷ்டி விசத மகிமையும், சோமாஸ்கந்தமூர்த்திப் பெரு  
மையும்” என்னும் நூல் இப்பற்றிய கார்வார் கிரு. பு.  
சுப்பையா பிள்ளையும் ஆராய்ச்சிபுடன் எடுத்துச்சொல்லி  
யிருக்கிறார்கள்.

**சங்கராமேசுவரர் என்று பெயர் வந்ததற்குக்காரணம்.**

இவ்வுருக்குச் சமீபமாயுள்ள மணலூரில் சங்கரராம  
பாண்டியன் என்னும் டெயருடைய குறுநில மன்னன் அற  
நெறியோடு அரசாட்சி செய்து வந்திருக்கிறான். அவ  
னுடைய அரசாட்சி மற்ற அரசர்களெல்லாருக்கும் ஓர்  
விளக்கொளியாய் இருந்திருக்கிறது. இவனுக்குப் பல்லாண்டு  
களாக மக்கட்பேறு இல்லை. அதனால் அவன் மிக மிக  
வருந்தினான். அவன் வருத்தங்கண்ட பெரியோர்கள் காசி  
முதலிய பலவிடங்களுக்குச்சென்று தீர்த்தமாடி வரும்படி  
கூறினார்கள். அதனால் அவனும் மனைவியும் மற்றுமுள்ளோ  
ரும் பல தீர்த்தங்களாடிக்காசிக்குச்சென்றார்கள். காசியில்  
கங்கையில் ஆடி, காசி விசுவநாதரை வணங்கினார்கள்.  
மக்களைப்பெற மாதவம் கிடந்தார்கள். அப்பொழுது ஓர்  
அசுரீரி “அரசே, நீ வங்காள குடாக்கடல் பக்கமுள்ள  
‘வாஞ்சா புட்கரணி’ தீர்த்தம் ஆடு. அங்கே ஒரு அடை  
யாளம் காண்பாய். கண் - இ - க்கினுள்ள சிவலிங்கத்தைப்  
பூசி. மக்கட்பேறு உண்டி.” என்று கேட்டது. மன்னவனும்

அது கேட்டு இந்நகர் வந்து சோலை கண்டான். தீர்த்தமாடினான். திருநீற்றுப்பை இருக்கக் கண்டான். கடவுளை விணங்கினான். அப்பொழுது வானில் ஒரு சொல் 'அரசே காசிப முனியால் தாபிக்கப்பட்ட சிவலிங்கப் பெருமானுக்குத் திருக்கோவில் எழுப்புவாயாக' என்று கேட்டது. அரசன் அது கேட்டு ஆண்டவன் அருட்சக்தியை நினைந்து நினைந்து வணங்கினான் சில தினங்கள் சோலை யில் தங்கினான். மனைவியும் காக்கொண்டாள். மன்னவனும் மகிழ்ந்தான். கோவில் அமைத்தான். பூசைக்கு வேண்டிய ஏற்பாடுகள் செய்தான். சில கிராமங்களும் இக்கோவிலுக்கு விட்டான். இக்கோவில் அவனால் அமைக்கப்பட்டதால் திரு சங்கரராமேச்சுரர் என்று அழைக்கப்பட்டு வருகிறது இவனால் விடப்பட்ட கிராமம் இனாம் மாப்பிள்ளை ஊரணிக்கிராமம் என்று தெரிகிறது. இக்கோவிலை இராமனும் அனுமனும் பூசித்ததாகவும் தெரிகிறது.

### திருப்பணி.

இக்கோவில் ஆதிரில் சிறிய கோவிலாக அமைந்திருந்தது. அதை இவ்வூர் பெருமக்கள் கண்டு பெரிய ஆலயமாக பணி செய்ய ஆரம்பித்தார்கள். பல செல்வர்களும் ஒவ்வொரு பகுதியை எடுத்துத் திறம்பட பணி செய்துள்ளார்கள். அவைகளின் விபரம்:- இவ்வூர் பெருஞ்செல்வர்திரு சிவ. சின்னக்கண்ணுப்பிள்ளை அவர்கள் 1056-ம் ஆண்டில் கல்பாண மண்டபம் அமைத்தார்கள். 1085-ம் ஆண்டில் பஞ்சக்கிட்டங்கி வணிகர்களான கு. ம. அ. சு. பச்சைப் பெருமாள் பிள்ளை 1, ஆ. மு. சுப்பிரமணிய பிள்ளை 2, அ. செ சுப்பா செட்டியார் 3, க. நா. லெ. லெட்சுமணன் செட்டியார் 4 இவர்கள் சாமிகோவில் கெர்ப்பக்கிரகமும், அர்த்தமண்டபமும் அமைத்தார்கள். பாகம்பிரியாள் கெர்ப்பக்கிரகமும், அர்த்தமண்டபம், பள்ளியறை, மகா மண்டபம், தெற்கே பார்க்க உள்ள வாசல்களும் திரு. சிவ. நல்ல பெருமாள் பிள்ளை அவர்கள் அமைத்தார்கள். சிவ. அருணாசலப்பிள்ளை நடராசர் கெர்ப்பக்கிரகம், விமானம் முதலியவை

களும் அமைத்தார்கள். 1085-ம் ஆண்டு தூத்துக்குடி, கொழும்பு வர்த்தகர்கள் தங்கள் மகமையிலிருந்து சுப்பிரமணியசுவாமி கெர்ப்பக்கிரகமும், முன்மண்டபமும் அமைத்தார்கள். வாடித் தெரு, வ. அ. ஆதிநாராயணன் செட்டியார் ஆறுமுகநயினார் கெர்ப்பக்கிரகமும் அமைத்தார்கள். கோவில் முன் மண்டபங்களும், சமயாச்சாரிபாருக்கு மண்டபமும், நவக்கிரக மண்டபமும் நவக்கிரக பிரதிட்டையும் இவ்வூர் க. யீ. ப. திரவியம் பிள்ளை 1, க. யீ. ப. வெங்கிடாசலம் பிள்ளை 2, க. யீ. சுப்பையாபிள்ளை 3 இவர்கள் குடும்பத்திலிருந்து அமைத்தார்கள். நந்தி இருக்கும் இடம், பஸ்பீடம் இவைகள் சிவ. பழனிக்குமாருப்பிள்ளை வகையறாவால் திருப்பணி செய்யப்பட்டது. புரோக்தர்களால் மதில்களில் அமைக்கப்பட்டது. சைவப்பிரகாச அச்சியந்திரசாலை அதிபர்களில் ஒருவரான தி. சொ. நமசிவாயம் பிள்ளையால் 63 நாயன்மார் மண்டபமும் பணி செய்து பிரதிட்டையும் செய்யப்பட்டிருக்கிறது. அரணர் மகனா நக்கு ஆலயமும் வகுத்துள்ளார்கள். மொத்தம் ஒரு இலக்கம் ரூபாய்க்குமேல் திருப்பணி நடந்திருக்கிறது.

### திருப்பணியின் சுறுப்பு.

ஒவ்வொரு சுற்றுக்கோவில் மூர்த்திக்கும் விமானங்கள் அழகாக அமைக்கப்பட்டு, கோவில் மிக வெளிச்சமுள்ளதாய், சுகாதாரத்திற்கு அனுகூலமுள்ளதாய் கண்டார் மனதைக் கவரும் தன்மையதாய் அமைந்திருக்கிறது.

### செய்யவேண்டிய திருப்பணிகள்.

சுமார் 100 ஆண்டுகளுக்கு முன் அமைக்கப்பட்டுள்ள ஒட்டுக்கொட்டகையை கல்மண்டபமாக அமைக்கவேண்டும். தேவார பாடசாலைக்கும், வாசகசாலைக்கும், நந்தனவனத்தில் ஓர் கட்டிடம் கட்டவேண்டும். கோவில் காரியங்களுக்கு சுண்ணீர்க் குழாய் அமைக்கவேண்டும் இவைகள் மிகவும் இன்றியமையாதவைகள். இவைகளை நிறைவேற்றிக் கொடுத்து பொதுமக்கள் சில புண்ணியத்தை அடைவார்கள் என்று எதிர்பார்க்கப்படுகிறது.



## தற்காலம் செய்துள்ள பணிகள்

இக்கோவிலில் பணிக்காக இந்து மத அறநிலையத்தார், தென்காசி, திரு. ஆ. முத்துக்குமாரசாமி பிள்ளையை அறநிலையப்பணியாளராக (டி ரன்ஸ்டியாக) 1943-ம் வருடம் சூன் மாதம் 9-ம் நாள் நியமனம் செய்துள்ளார்கள். அறநிலையப் பாதுகாப்பு சபை (H. R. E. Board) தலைவர் திரு. T. M. நாராயணசாமி பிள்ளை அவர்கள் பார்வையில் திருநெல்வேலி சில்லா டிவிஷன் கமிஷனர் இராவ்பகதூர் C. M. இராமச்சந்திரன் செட்டியார் B A., B. L., F R. G. S. அனுப்பிய சுற்றறிக்கையின்படி டி ரன்ஸ்டி திருக்கோவிலில் சமய நால்வர் திருவுருவப்படம் அமைத்து மிக அழகாக பன்னிரு திருமறைகளும் திருக்குறள்களும் எழுதும்படி செய்திருக்கிறார்கள். சேக்கிழார் தூல்நிலைமும் ஆரம்பிக்கப்பட்டிருக்கிறது.

## இவ்வூரிலுள்ள சபைகள்.

இவ்வூரில் மக்களுக்கு சமய, சமூக ஒழுக்கங்களைப் போதிப்பதற்காக பல சபைகளும், கழகங்களும் மடங்களும் இருந்திருக்கிறது. இவைகளில் பல ஆண்டுகளாக இருந்து இப்பொழுதும் மக்களுக்கு அறிவுரைகளைப் போதித்து வருவது சைவ சித்தாந்த சபை. இதற்கு இப்போது வயது அறுபது ஆகிறது இந்தச் சைவசபை தமிழ் மக்களின் சைவ சபைகளுக்கெல்லாம் ஓர் தாய்ச்சபையாக விளங்குகின்றது.

## தெப்பக்குளம்.

கோவிலிலிருந்து நேர் வடகிழக்கிலிருக்கிறது. இந்தத் தெப்பக்குளத்தை வெட்டியவர்கள்:- இங்கரிலுள்ள செல்வத்தில் சிறந்த மு. சுப்பராய பிள்ளை அவர்கள். தெப்பக்குளத்தின் பக்கம் ஒரு சுந்தரபாண்டிய விநாயகர் கோவிலும் அமைத்திருக்கின்றார்கள். அந்தத் தெப்பக்குளம் தற்சமயம் முனிசிபாலிட்டியார் ஆளுகையிலிருக்கிறது. ஒவ்வொரு ஆண்டு தைத்திங்கள் பூச நன்னாளில் சங்கரராமேச்சரருக்கும் பாகம்பிரியாள் அம்பிகைக்கும் தெப்ப உற்சவம் சிறப்பாக நடக்கிறது.

## மடங்கள்.

இத்தி ருக்கோவிலின் முன்னிருக்கிற தெருவில் வடபுரம் ஓர் பூசை மடம் அக்காலத்தில் அமைக்கப்பட்டிருக்கிறது. தற்சமயம் அந்த மடம் ஓர் ஓய்வு விடுதி (Rest House) ஆக விளங்குகிறது. அம்மடம் எப்படியோ முனிசிபல் ஆளுகைக்குள் போய்விட்டது. அந்த மடம் பெரியோர்கள் பூசை செய்வதற்காகவே முன்னிருந்த மூதறிஞர்களால் கட்டப்பட்டிருக்கவேண்டும். அதுனுடைய உண்மை வரலாறு நன்றிபுத்தூலங்களில்லை. கோவிலுக்கு வடக்கே வடக்கு ரத வீதியில் திருஞானசம்பந்தர் மடாலயம் சுமார் 50 ஆண்டுகளுக்கு முன் சைவ வேளாளர்களால் கட்டப்பட்டு அதில் நாயன்மார் குருபூசைகளும் சைவ சித்தாந்த சபையும் நடந்துவருகிறது. சபை ஆண்டுவிழாக்கள் இந்த மடத்திலும் இதை ஒட்டியுள்ள இடத்திலும் நடந்து வருகிறது. கீழூரில் வாடித்தெருவுக்கு சமீபமாக திருநாவுக்கரசர் மடம் என்று ஒன்று இருக்கிறது. அது சைவ மக்களால் நடத்திவரப்படுகிறது. இனிபும் இவ்வூர் திரு லெ. சுப்பையாபிள்ளை அளர்சனால் தேவாரப்பணிக்கு என்று கொஞ்சம் நிதி திரட்டி வைத்து ஒவ்வொரு ஆண்டுச் சித்திரைத் திருநாளிலும் தமிழ்மறை ஒதச்செய்து வருகிறார்கள். சொத்துக்களும் கோவில் பேருக்கு வாங்கி வைத்திருக்கிறார்கள். பன்னிரு திருமறை விழாவும் நடத்தி வருகிறார்கள்.

## கூ. திருவிழாக்கள்.

இக்கோவிலில் பிரமோற்சவம் ஒவ்வொரு ஆண்டு சித்திரைத்திங்களிலும் பூர்வபட்சத்தில் மிருகசீரிட நன்னாளில் கொடியேற்று விழா ஆரம்பமாகி சித்திரை நன்னாளில் நிரம்பும். (துவஜா அவபோகணம்) 11-ம் நாள் தீர்த்தவாரி நடைபெறும். சித்திரைத்திங்கள் 1-ம் நாள் அன்னாபிஷேகம் ஸ்ரீ ஆறுமுகப்பெருமானுக்கு நடைபெறும். வைகாசித் திங்களில் ஸ்ரீ சுப்பிரமணியருக்கு விசாக விழா நடைபெறும். புரட்டாசித் திங்களில் நவராத்திரி விழா

9 நாள் நடைபெறும். 10-ம் நாள் பாரிஜேயட்டை நடைபெறும். ஐப்பசித் திங்களில் திருக்கலியாணத் திருநாள் நடைபெறும். ஸ்ரீ சுப்பிரமணியசுவாமிக்கு கந்தசட்டித் திருநாள் நடைபெறு ௨. கார்த்திகைத்திங்களில் சோமவாரம் நடைபெறும். கார்த்திகை நன்னாளில் கார்த்திகை தீபம் சுவாமி அம்மாள் வீதிவலம் வருகலும் நடைபெறும். மார்கழித் திங்களில் திருப்பள்ளி எழுச்சி விழாவும் திருவெம்பாவை உற்சவமும், திருவாதிரை விழாவும் நடைபெறும். தைத்திங்கள் புனர்பூச நன்னாளில் வருஷாபிஷேகம் நடைபெறும். தைத்திங்கள் பூச நன்னாளில் தெப்ப உற்சவம் நடைபெறும். தைத்திங்கள் விசாக நன்னாளில் ஸ்ரீ ஆறுமுகநயினார் அபிஷேகம் நடைபெறும். மாசித்திங்களில் சிவராத்திரி விழா நடைபெறும். பொதுவாக இவ் வூர் பெருமக்களால் சிறப்பாக மண்டகப்படிகள் நடைபெற்று வருகின்றன. திருக்கல்யாணத் திருநாள் இவ்வூர் பஞ்சக்கிட்டங்கி வர்த்தகர்களால் நடத்தப்பட்டு வருகிறது. கந்தசட்டித் திருநாள் தூத்துக்குடி, கொழும்பு வெங்காயக்கிட்டங்கி வர்த்தகர்களால் ஸ்ரீ சுப்பிரமணியசுவாமி மகமை பரிபாலன சங்கத்திலிருந்து நடத்தப்பட்டு வருகிறது. மசமை சங்கத்தார் நாள்தோறும் முருகப்பெருமான் பூசைக்கு வேண்டிய நிபந்தங்களும் செய்துள்ளார்கள்.

ஒவ்வொரு மாதம் கடைசி வெள்ளிக் கிழமைகளிலும் முருகப்பெருமான் எழுந்தருளுதல் நடைபெறுகிறது.

## ௪. வரவு செலவு.

இக்கோவிலின் பசவி 1353-ன் திட்டப்படி வரவும் செலவும் பின் வருவன:

வரவு.

மிட்டாவிருந்து பனைத்தீர்வையும் }  
குத்தசையும், நஞ்சை நிலங்களி } ரூ. 5648—0—0  
விருந்து நெல்லும் }

யீட்டு வாடகை

... 1600—0—0

அருச்சுனை	ரூ. 400—0—0
பிற	... 427—0—0
காணிக்கை முதலியன	... 645—0—0
<hr/>	
ஆக மொத்தம்	8720—0—0

## செலவு

பணியாள்	ரூ. 2534—0—0
படித்தரம்	... 2185—0—0
திருவிழா	... 1580—0—0
தீர்வை	... 775—0—0
கல்வி	... 300—0—0
காப்புக்கழகமும் தணிக்கையும்	... 300—0—0
தேவாரப்பள்ளி	... 120—0—0
பிற	... 501—0—0
காப்பு நிதி	... 425—0—0

ஆக மொத்தம் ரூ. 8720—0—0

## இக்கோவிலின் சொத்து விபரங்கள்.

இக்கோவிலுக்கு மாப்பிள்ளை ஊரணிக்கிராமம் என்ற ஒரு மிட்டா கடற்கரை ஓரமாக இருக்கிறது. இதிலிருந்து பனைத்தீர்வைகளும் இனி, நிலக்கு தகைகளும் வந்துகொண்டிருக்கின்றன. இந்த கிராமத்தின் மொத்த விஸ்தீரணம் ஏக்கர் 3400. மேற்படி நிலங்கள் பூராவும் மணற்பாங்கான இடம். கடற்கரையோரமாக உப்புப் பாத்திபோடத் தகுதியுள்ள ஏராளமான இடங்கள் இருக்கின்றன. அதன் பக்கத்தில் எட்டயபுரம் ஜமீனுக்குப் பாததியப்பட்ட இடங்களும் அரசடி உப்பு தொழிற்சாலையும் (Salt Factory Arasadi) இருக்கின்றன. (2) பாளையங்கோட்டையில் ஏக்கர் 4 சென்டு 9 உள்ள நஞ்சை நிலமும், சீவைகுண்டம் தாலுகா பெருங்குளத்தில் 1 கோட்டை 12 மரக்கால் 4 படி நஞ்சை நிலமும்

இருக்கிறது (3) கட்டிடங்கள்: கோவில் முன்னும் பெருமான் கோவில் வீதியிலும், வடக்கு சேது தெருவிலும் 21 வீடுகள் இருக்கின்றன. பெரிய காட்டன் ரோட்டில் தபசு மண்டபம் என்று ஒரு மண்டபம் இருக்கிறது. அதற்குப் பின் காலிமீனாயும் சில்லரைக்கடைத் தெருவுமிருக்கின்றன.

காலிமீன்கள்: வடக்கு சேது தெருவில் சி. வ. ந. அவர்கள் வீட்டிப்பக்கம் இருக்கிற காலிமீனே ஒன்று. இனி அதற்குத் தென்புறமுள்ள காலிமீனே ஒன்று. பத்திரகாளி அம்மன் கோவில் தெருவில் ஒரு காலிமீனே, இன்னாசியார் புரத்தில் T. S. 4795 நம்பரில் 5 ஏக்கர் 42 செண்டு காலிமீனே. இனி புது சிராமத்திற்குப் போகிற வழியில் இருக்கிற காலிமீனே ஒன்றும். (கடைசியாகச் சென்னை காலிமீனே சாசுவதங்கட்டுக்குத் தைக்கட்டு விடப்பட்டிருக்கிறது.)

## அ. ஆட்சி.

சென்னை, இந்தாமத அறநிலையக்காப்புக்கழகம் ஆளுகையில் இக்கோவில் இருந்துவருகிறது. 5—7—44 ல் ஸ்கீம் ஏற்பட்டிருக்கிறது

## க. இலக்கியம்.

### நூல்கள்.

தூத்துக்குடி, வரசலி. வீரபாண்டியப்புவர்ப்பெருமான் பாடிய பாகம்பிரியாள் பிள்ளைத்தமிழ் மிகவும் இனியபொருள் செறிந்த அருமையான நூல். இப்புவர் சங்கரமூர்த்திப்புவர் என்றும் அழைக்கப்படுவார்.

### நூல் நிலையமும், தேவாரப் பாடசாலையும்.

சேக்கிழார் நூல் நிலையம், அண்மையில் தோன்றி இருக்கிறது. உயர்திரு அம்பலவாணதேசிகர் தேவாரப்பாடசாலை சைவ சித்தார்த சபையாரால் நடத்தப்பெறுகிறது. கோவில் இடமும் ஒரு பகுதி பொருளும் தந்துவருகிறது.

### ஆபரணங்கள்.

தற்கால விலைக்கு சுமார் ரூபாய் பதினாபிரம் பெறுமான நகைகள் இருக்கின்றன.

### வெள்ளி வாகனங்கள்.

இடப வாகனம் இரண்டும், மயில் வாகனம் ஒன்றும், சிறிய பிரதோட நந்தி வாகனம் ஒன்றுமிருக்கின்றன.

### நந்தவனம்.

கோவிலுக்குப் பின்னும் வடபுறமும் தென்புறமும் ஓர் பெரிய நந்தவனம் இருக்கிறது. அந்த நந்தவனத்தின் தென்புறம் மேல் மூலையில் ஓர் சுன்னி விநாயகர்கோவில் இருக்கிறது. நந்தவனத்திற்குத் தென்புறம் சீவைகுண்டபதி பெருமாள்கோவிலும் இருக்கிறது.

சைவம் ஒங்குக! தமிழ் வளர்க!

பாடவேண்டும் நான் போற்றி நின்னையே  
பாடிநெந்து நெந்துருகி நெக்குநெக்  
காடவேண்டும் நான் போற்றி அம்பலத்  
தாடுநின் கழற்போது நாயினேன்  
கூடவேண்டும் நான் போற்றி யிப்புழக்  
கூடு நீக்கேனைப் போற்றி பொய்யெலாம்  
வீடவேண்டும் நான் போற்றி வீடுதந்  
தருளு போற்றிநின் மெய்யர் மெய்யனை.

## திருக்குறள்.

கற்றீண்டு மெய்ப்பொருள் கண்டார் தலைப்படுவர்  
மற்றீண்டு வாரா நெறி.

எப்பொருள் எத்தன்மைத் தாயினும் அப்பொருள்  
மெய்ப்பொருள் காண்ப தறிவு

சார்புணர்ந்து சார்பு கெடவொழுகின் மற்றழித்துச்  
சார்தரா சார்தரு நோய்.

பிறப்பென்னும் பேதமை நீங்கச் சிறப்பென்னுஞ்  
செம்பொருள் காண்ப தறிவு.

பற்றுக பற்றற்றான் பற்றினை யப்பற்றைப்  
பற்றுக பற்று விடற்கு.

—திருவள்ளுவர்.

